
PRODUCTS formulated and sold 


SVR Carbendazim 50% WP ISI marked 

A Broad Spectrum Systemic Fungicide 
recommended for Cofee Collar Rot, Black Rot & 
Brow-eye spot. 

Available in 50gms. 100 gms., 500 gms. and 1 kg. at 
economical prices, 

SVR BHC 50% WP 

Guaranteed quality, Recommended for swabbing 
stems for control of Coffee White stem Borer. 


BAYLETON 25 WP 

* Systemic Fungicide for Effective Coffee Leaf Rust 
Control. (It has the Registered Trade Name of Bayer | 
AG Leverkusen West Germany). Bayleton 
Technical is imported from West Germany. 


Marketed by: 


S.V. Rangaswamy & Co. Ltd. 


No. 2, Ill Cross, Kalasipalyam New Extension 
BANGALORE - 560 002 

ಅಪರಂಜಿ 








(ತಿಳಿನಗೆಯ ಕಾರಂಜಿ) 
ಸ ಜೂನ್‌ 96 ಸಂಚಿಕೆ-8 
ಶೇವಧಿಯು ಅನಿತ್ಯವೆಂದು ತಿಳಿದಿದ್ದೇನೆ. 
-ಕಠ 





ಕರ್ಮದಿಂದ ಅವಶ್ಯಕ್ಕಾಗಿ ಫಲವುಂಟಾಗುತ್ತದೆ. ಆದರೆ ಕರ್ಮ ಫಲವು ಅನಿತ್ಯವೆಂದು ತಿಳಿದ 
ಯಮನು- ನಾಚಿಕೇತಾಗ್ಗ 'ಯಂದು ನಂತರಪ್ರ ಸಿದ್ಧವಾದ- ಅಗ್ನಿಯ ಚಯನ ಮಾಡಿದನು. 

ನಮ್ಮವರು ಇಂತಹವರಲ್ಲಿ ಕರ್ಮವು ಅವಶ್ಯಕವಾಗಿ ಫಲವನ್ನು ಕೊಟ್ಟೇ ಕೊಡುತ್ತದೆ. ಎಂದು ಎಂಟು 
ಪಂಚವಾಷಿ ೯ಕ ಯೋಜನೆಗಳನ್ನು ಮಾಡಿದರು. ಕರ್ಮವೇ ಸರಿಯಾಗಿ ಆಗಲಿಲ್ಲ. ಕರ್ಮ ಫಲವೇ ಅನಿತ್ಯ, 
ಎಂದಮೇಲೆ ಅಕರ್ಮ ವಿಕರ್ಮಗಳ ಫಲವೂ ಅನಿತ್ಯವಾಗಿರಲೇಬೇಕು. ಆದುದರಿಂದ ವಿಕರ್ಮವನ್ನೆ. ¢ ಏಕಿ 
ಮಾಡಿ, ಅದನ್ನೇ ಕರ್ಮವೆನ್ನಬಾರದು? 

ಭಾರತೀಯರೊಂದೇ ಎಂದು ಬೋಧಿಸಿ ಭಾರತವನ್ನೇ ಹೋಳು ಮಾಡಿದರು. ಸಮಾಜವಾದದ ಹೆಸರಲ್ಲಿ 
ನಾವು ಪಾಪರುಗಳಾದೆವು. ಹೀಗೆಲ್ಲಾ ಆಗಲು ನಮಗೆ ಒಪ್ಪಿಗೆಯಿಲ್ಲ. ಆದರೂ ಯಾರೋ ಮಾಡಿದ 
ವಿಕರ್ಮ ವಿಪಾಕಕ್ಕೆ ನಾವೇ ಕಾರಣರು ಎಂದು ಹೇಳುತ್ತಲೇ ಇದ್ದಾರೆ. ಕೋಮುವಾದ, ಮೂಲಭೂತ 
ವಾದಗಳನ್ನು ಬೆಳೆಸಲಾಯಿತು. ಅದನ್ನು ಅಲ್ಲವೆಂದಾಗಹಾಗೆಂದವರುಮೂಲಭೂತವಾದಿಗಳೆಂದಾಯಿತು. 
ಸರ್ವ ಸಮಭಾವವು ಈಗ ಜಾತಿ ಉಪಜಾತಿಗಳ ಕಲಹ ರಂಗವಾಗಿದೆ.' ಯಾರು ಇದಕ್ಕೆ ಕಾರಣರು? 
ನಾವಂತೂ ಅಲ್ಲ, ಅವರು ಯಾರೆಂದು ಕೇಳುವಷ್ಟು ಶಕ್ತಿಯು ಉಳಿದಿಲ್ಲ. ಎಲ್ಲಪಾಪಗಳೂ ಬಹುಮತದಿಂದ 
ಆಳಿದವರು ಕೊಟ್ಟಕೊಡುಗೆ. 

ಇದೂ ಅನಿತ್ಯವೇ ಆದುದರಿಂದ 
ನಿತ್ಯವಾದುದೊಂದನ್ನೇ ನಂಬಿ ಬದುಕುವ 
ಭಾರತೀಯರಿಗೆ ಯಾವ ಭಯವೂ ಇಲ್ಲ. 
ಖರದೂಷಣ ತ್ರಿಶಿರರ ಉಪಟಳವನ್ನು 
ತ್ರೇತಾಯುಗದಲ್ಲಿಸಹಿಸಿ ಉಳಿದವರಿಗೆ, ಇದೇನು 
ದೊಡ್ಡ ಕುತ್ತಲ್ಲ. 

ಅದರ” ನವಯುಗದ ತಲೆ ತಲೆ ಪಟ್ಟೇಗಾರರು 
ತಮ್ಮ ಕರ್ಮಫಲವನ್ನು ಅನುಭವಿಸಲೇ 
ಬೇಕಾಗುತ್ತದೆಎನ್ನುವುದುಸಮಾಧಾನದಸಂಗತಿ. 
ಇಳಿ ಮುಳುಗಿದ ನಮಗೆ ಚಳಿಯೇನು 
ಗಾಳಿಯೇನು? 








ತಮಿಳುನಾಡಿನ ಮಾಜೀ ಮುಖ್ಯ ಮಂತ್ರಿಗಳು ಅಪಜಯಲಲಿತಾ ಎಂದು ಹೆಸ 


ಬದಲಾಯಿಸಲ್ಲವಂತೆ!! 
XxX 
ರಾಜೀನಾಮೆಗೆ ಪ್ರಧಾನಿ ನಿರ್ಧಾರ - ಸುದ್ದಿ 
ಇದೊಂದು ನಿರ್ಧಾರವನ್ನಂತೂ ಬೇಗ ತೆಗೆದುಕೊಂಡಂತಾಯಿತು!! 
XXX 


ಹಂಗ್‌ ಪಾರ್ಲಿಮೆಂಟ್‌ ಅನ್ನುಕ್ಕೆ ಕನ್ನಡದಲ್ಲಿ ಏನು ಹೇಳಿದರೂ 
ಅಪಾರ್ಥವಾಗುತ್ತೇನೋಗ?! 
XK 
ಕರ್ನಾಟಕದಲ್ಲಂತೂ ಚಕ್ರ, ಕರ- ಕಮಲಗಳನ್ನು ನಿರ್ನಾಮ ಮಾಡುವಂತೆ ಚಲಿಸಿತು!! 
XK 
ಸಮ್ಮಿಶ್ರ ಸರ್ಕಾರ ರಚನೆ ಚರ್ಚೆಗೆ ಶ್ರೀ ಹೆಗಡೆ ದೆಹಲಿಗೆ -ಪತ್ರಿಕೆ 


ಅಭೀ ಖೇಲ್‌ ಶುರೂ ಹೋರಹಾಷ್ಟೆ! 


XX 


ಡಿಫೆಕ್ಟಿಪ್‌ ಸ್ಯಾರೀಸ್‌ ಸೇಲ್‌; ನೀವು ಗುರುತಿಸಲಾಗದಂತ ಸಣ್ಣ ಪುಟ್ಟ ದೋಷಗಳಿವೆ 

-ಜಾಹೀರಾತು 
ಈ ದೋಷಗಳು ಅವರಿಗೆ ಹೇಗೆ ಗೊತ್ತಾ ಯಿತು?9 
XK 
ಕಾಂಗ್ರೆಸ್‌ ಹೋಳಾಗದು -ಶ್ರೀ ಪೂಜಾರಿ 
ಹೌದು, ಒಟ್ಟಾಗಿಯೇ ಮುಳುಗುತ್ತದೆ!! 
XK 
"ಪರಾಭವಕ್ಕೆ ನಮ್ಮ ತಪ್ಪುಗಳೇ ಕಾರಣ' 
ಈ ಶೀರ್ಷಿಕೆ, ಮುಂದಿನ ಪುಟಕ್ಕೂ ಆಗಬಹುದು, ಕ್ರೀಡಾ ಪುಟಕ್ಕೂ ಆಗಬಹುದು!! 
Xx 
"ಮೇ' ತಿಂಗಳಲ್ಲಿ ನಡೆಯಬಹುದಾದ 


ಮದುವೆಗಳಿಗಾಗಿ.... -ಸೀರೆ ಜಾಹೀರಾತು 


ಆಹಾ!! 





"For reasons beyond control" ಎಂಬ ಮಾತು 
ಕ್ಲೀಷೆ ಆದರೂ, ಈ ಬಾರಿ, ಜೂನ್‌ ಸಂಚಿಕೆಯು ತಮಗೆ 
ವಿಳಂಬವಾಗಿ ಸೇರುತ್ತಿರುವುದಕ್ಕೆ ನಾವು ಆ ಸಬೂಬಿನ ಮೊರೆ 
ಹೋಗಬೇಕಾಗಿದೆ. ಮುಂದಿನ ಸಂಚಿಕೆಗಳು ನಿಮಗೆ 
ಸಕಾಲದಲ್ಲಿ ತಲುಪುವುವೆಂದು ಆಶ್ವಾಸನೆ ನೀಡುತ್ತೆವೆ. ಹಿರಿಯ 
ಸಾಹಿತಿಗಳಾದ ಮಾನ್ಯ ಶ್ರೀ ಲಂಕೇಶ್‌ರವರು ಒಂದು ಪತ್ರ 
ಬರೆದು ನಮ್ಮ ಈ ಯತ್ನಕ್ಕೆ ಪ್ರೋತ್ಸಾಹ ನೀಡಿದ್ದಾರೆ. ಅವರ 
[೧೦೦೩೮೦0 ಮಟ್ಟಕ್ಕೆ ಪತ್ರಿಕೆಯನ್ನು ಹೊರತರಲು ನಮ್ಮ 
ಬರಹಗಾರ ಬಳಗದವರು ಮುಂದಾಗುವರೆಂದು ನಮ್ಮ 
ಆಶಯ. 


ಈ ಬಾರಿ, ಹಿಂದೆ ಆರ್‌. ಕೆ. ಲಕ್ಷ್ಮಣ್‌ 
ಕೊರವಂಜಿಗಾಗಿ ರಚಿಸಿದ ಅನೇಕ ವ್ಯಂಗ್ಯ ಚಿತ್ರಗಳನ್ನು 
ನೀಡಿದ್ದೇವೆ. ಆ ಚಿತ್ರಗಳಲ್ಲಿಕಂಡುಬರುವ ನಲವತ್ತರ ದಶಕದ 
period details ನಮ್ಮ ಓದುಗರ ಮನರಂಜಿಸುವುದೆಂದು 
ತಿಳಿದಿದ್ದೇನೆ. ಈ ಚಿತ್ರಗಳನ್ನು ನೋಡಿಯಾದರೂ ನಮ್ಮ 
ಯುವ ವ್ಯಂಗ್ಯ ಚಿತ್ರಕಾರರು ಸ್ಫೂರ್ತಿ ಹೊಂದಿ, ಹೊಸ 
ಚಿತ್ರಗಳನ್ನು ರಚಿಸುವಂತಾಗಲಿ ಎಂದು ಹಾರೈಸುವೆ. 


ತಮ್ಮ ವಿಶ್ವಾಸಿ, 
ಶಿವಕುಮಾರ್‌ 


ಜನ ನೋಡಿ ಗಾಡಿ ತಿಳಿ 


ಡಾ| ಕೆ.ಜಿ.ಜಿ. ಮೂರ್ತಿ 
ಹುಬ್ಬಳ್ಳಿ ದಕ್ಷಿಣ-ಮಧ್ಯ ರೇಲ್ವೆಯ ಒಂದು ಜಂಕ್ಷನ್‌. ಇಲ್ಲಿಗೆ ಪೂಣೆ-ಬೆಳಗಾಂ, 
ಮೈಸೂರು-ಬೆಂಗಳೂರು, ಗದಗ-ಹೊಸಪೇಟೆ, ಸೊಲ್ಲಾಪುರ-ಬಿಜಾಪುರ ಹೀಗೆ 
ಅನೇಕ ಕಡೆಗಳಿಂದ ಇಡೀ ದಿನ, ಹತ್ತಾರು ಗಾಡಿಗಳು ಪ್ರಯಾಣೀಕರನ್ನು ಹೊತ್ತು 
ತರುತ್ತವೆ. 15-20 ವರ್ಷಗಳ ಹಿಂದಕ್ಕೆ ಇಲ್ಲಿ ರೇಲಿನಿಂದ ಬಂದಿಳಿದ 
ಪ್ರಯಾಣೀಕರನ್ನು ಅವರು ಹೋಗ ಬಯಸುವ ಜಾಗಗಳಿಗೆ ಮುಟ್ಟಿಸಲು ಇದ್ದ 
ಒಂದೇ ಒಂದು ನಗರ ಸಾರಿಗೆ ಸಾಧನ-ಸೌಕರ್ಯ ಎಂದರೆ-ಟಾಂಗಾ. 
ಸಮದ್‌ ಸಾಹೇಬರು ಸತ್ತ ಮೇಲೆ ಅವರ ಟಾಂಗಾ ಹೋಡಿಸಲು ಬಂದ ಅವರ 
ಮಗನಿಗೆ, ಅಪ್ಪನ ಸ್ನೇಹಿತರು, ಆಪ್ನರಾದ ಹಿರಿಯ ಟಾಂಗಾವಾಲಗಳು ಅವನಿಗೆ 
ಹುಬ್ಬಳ್ಳಿಗೆ ಬರುವ ಗಾಡಿಗಳ ಹಾಗೂ ಅದರಲ್ಲಿ ಬಂದು ಇಳಿಯುವ ಪ್ರಯಾಣಿಕರ 
ಮನೋಭಾವನೆಯನ್ನು ಪರಿಚಯ ಮಾಡಿಕೊಟ್ಟರು. 


""ನೋಡು ಬೇಟಾ, ನಮ್ಮ ದಂಧೆಗೂ ಮರ್ಯಾದೆ ಅಂತ ಐತೆ. ನೀನು ಹೀಗೆ 
ಗಾಡಿಗಳು ಬಂದಾಗ ಒಮ್ಮೆ ಹೋಡಿ ಹೋಗಿ ಇದು ಯಾವ ಗಾಡಿ ಎಂದು 
ಕೇಳಬಾರದು. ಸವಾರಿಗಳನ್ನು ನನ್ನ ಟಾಂಗಾಕ್ಕೆ ಬನ್ನಿ ಎಂದು ಬಾಯಿ ಬಿಟ್ಟು 
ಕರೆಯಬಾರದು. ಜನ ನೋಡೇ ಅವರು ಬಂದ ಗಾಡಿ "ಯಾವುದು ಹಾಗೂ ಅವರು 
ಬಾಡಿಗೆಗೆ ಬರುವವರೇ ಎಂದು ತಿಳಿಯಬೇಕು'' ಎಂದು. ತನ್ನ ಅಪ್ಪನಿಂದ ಸಹ 
ಟಾಂಗಾವಾಲಗಳ ಬುದ್ದಿ ತಿಳಿದಿದ್ದ ಹುಡುಗ ಹೇಳಿದ. 

“ಅಂದ್ರೆ, ನಾನು ಬಾಡಿಗೆ ಇಲ್ಲದೆ ಸಾಯಿ ಅನ್ನುತ್ತೀರಾ. ನಾನೇನು 
ಮಾಡಬೇಕು ಹೇಳಿ'' ಎಂದ. 

“ನೋಡು ಬೇಟ, ಬೆಳಿಗ್ಗೆ 7ರ ಸುಮಾರಿಗೆ ಬರುವುದು ಬೆಂಗಳೂರು ಗಾಡಿ. 
ಅದು ಅಲ್ಲಿ ರಾತ್ರಿ ಬಿಟ್ಟು ಇಲ್ಲಿಗೆ" ಬಳಿಗ್ಗೆ ಬರುತ್ತದೆ. ಇದರಿಂದ ಇಳಿಯುವ ಬಹುತೇಕ 
ಪ್ರಯಾಣಿಕರು "ಸರಕಾರ ನೌಕರರು, ”ಇಲ್ಲತೆ ಅಲ್ಲಿಗೆ ಮಜಾಮಾಡಲು ಹೋದ 
ಪೋಕ್ರಿಗಳು. ಈ ಇಬ್ಬರೂ ಬಾಡಿಗೆ "ಕೊಡುವವರಲ್ಲ. ಏಕೆಂದರೆ ಸರಕಾರಿ 
ನೌಕರರನ್ನು ಕರೆದೊಯ್ಯಲು ಆಫೀಸ್‌ಗಾಡಿ ಬಂದಿರುತ್ತದೆ ಮತ್ತು ಪೋಕ್ರಿಗಳು 
ಕೈಯಲ್ಲಿ ಇದ್ದ ಹಣ ಮುಗಿದಿದ್ದರಿಂದಲೇ ಅವರು ಬೆಂಗಳೂರು ಬಿಟ್ಟಿರುತ್ತಾರೆ.'' 


""ಮತ್ತೆಎಂಟರ ಗಾಡಿ'' ಕೇಳಿದ ಅನನುಭವಿ. 


""ಹಾಂ, ಇದರಿಂದ ಬರುವ ಗಂಡಸರು ದೋತೀನೇ ಉಡಲಿ, ಪ್ಯಾಂಟೇ 
ತೊಡಲಿ, ಜರಿಪೇಟ ಕಟ್ಟಿರುತ್ತಾರೆ. ಕಾಲಿಗೆ ಚಪ್ಲಿ ಇಲ್ಲವೇ ಬೂಟು. ಕೈಯಲ್ಲಿ ಒಂದು 
ಕೋಲು ಅಥವಾ ಬೆತ್ತ ಹಿಡಿದಿರುತ್ತಾರೆ. ಜೊತೆಗಿರುವ ಅವನ ಹೆಂಡತಿ ಸಿಲ್ಕಿನ ಸೀರೆ 
ಉಟ್ಟು ಇಳಿಬಿಟ್ಟ ಜಡೆಗೆ ಮಲ್ಲಿಗೆ “ಮಾಲೆ ಕಟ್ಟಿ ಮಗು ಇದ್ದರೆ ಎದೆಯ ಮೇಲೆ 
ಹೊತ್ತು ಬರುತ್ತಾಳೆ. ಭಾರ ಇರಲಿ, ಇಲ್ಲದಿರಲಿ ತಮ್ಮ. ಟ್ರಂಕ್‌ ಹಾಗೂ 


ಹೋಲ್ಡಾಲ್‌ಗಳನ್ನು ಕೂಲಿಯವನ ಮೇಲೆ ಹೊರಿಸಿಕೊಂಡೇ ಬರುತ್ತಾರೆ. ಒಣ 
ಜಂಬದ "ಈ ಜನ ವು ಹೋಗುವ ಸ್ಥಳ ಎಷ್ಟೇ ಹತ್ತಿರವಿದ್ದರೂ ಟಾಂಗಾ ಬೇಕೇ 
ಬೇಕು ಇವರಿಗೆ. ಜೊತೆಗೆ ಬಾಡಿಗೆ ಬಗ್ಗೆ ಚೌಕಾಸಿ ಮಾಡಲ್ಲ ಮೇ ಲೆ ಚಿಲ್ಲರೆ ಕೇಳಲ್ಲ. 
ಇವರು ಟಾಂಗಾ ಬಾಡಿಗೆಗೆ ತೆಗೆದುಕೊಳ್ಳುವುದು ಕಾಯಂ "ನುಡಿ. ಇವರು. ಬಂದದ್ದು 
ಮೈಸೂರು ಗಾಡಿಗೆ ಎಂದು ತಿಳಿ.'' 


""ಹತ್ತರ ಸುಮಾರಿಗೆ ಬರುವುದು ಲೋಕಲ್‌ ಗಾಡಿ. ಒಂಬತ್ತಕ್ಕೆ ಬರಬೇಕಾದ 
ಈ ಗಾಡಿ ಹತ್ತಕ್ಕಾದರೂ ಬಂದಿರುತ್ತದೆ. ಕೆಲವೊಮ್ಮೆ ನೆನ್ನೆಯ ಗಾಡಿ ಇಂದು 
ಬಂದಿರುತ್ತದೆ. ಇದರಲ್ಲಿ ಬರುವವರು ಹೆಚ್ಚುಜನ ತರುಣ-ತರುಣಿಯರು. ಕೈಯಲ್ಲಿ 
ಹಾಸಿಗೆ ಇಲ್ಲ ಟ್ರಂಕ್‌ ಇಲ್ಲ ಗಾಡಿ ಇನ್ನೂ ನಿಂತಿರುವುದಿಲ್ಲ ಧಡ ಧಡ ಎಂದು 
ಇಳಿದು, ಹೋಡೋಡಿ ಬಂದು, ಗೇಟ್‌ನಲ್ಲಿ ಟಿಕೇಟ್‌ ಕೂಡ ಕೊಡದೆ ಟಿಕೆಟ್‌ 
ಕಲೆಕ್ಟರ್‌ ಕಡೆ ಮಾರ್ಮಿಕವಾಗಿ ನಕ್ಕು ಹೋಗಿ ಬಿಡುತ್ತಾರೆ. ಇವರು ಹುಬ್ಬಳ್ಳಿಗೆ 
ಕೂಲಿನಾಲಿ ಮಾಡಲು, ಚೋಟಾ ಮೋಟಾ ವ್ಯಾಪಾರ ಮಾಡಲು, ನೌಕರಿ ಮಾಡಲು 
ಬರುವವರು. ಮೊದಲೇ ಲೇಟು ಗಾಡಿಗೆ ಬಂದು ಇನ್ನೂ ನಿಧಾನವಾಗಿ ನಡೆದರೆ 
ಹೇಗೆ. ಆಫೀಸ್‌ಗೆ ಮತ್ತೂ ತಡವಾದರೆ ರಜ ಹಾಕಬೇಕಾಗುತ್ತದೆ ಎಂದು ಹೋಡಿ 
ಬಿಡುತ್ತಾರೆ. ಇವರನ್ನು ಬಾಡಿಗೆಗೆ ತಡೆಯುವ ತಪ್ಪು ಮಾಡಬಾರದು. ಇದು ಗದಗದ 
ಪ್ಯಾಸಿಂದರ್‌ ಗಾಡಿ. 1 


""ಹನ್ನೊಂದರ ಸುಮಾರಿಗೆ ಒಂದು ಗಾಡಿ ಬರುತ್ತದೆ. ಇದಕ್ಕೆ ಗಂಡಸರು, 
ಹೆಂಗಸರು ಯಾರೇ ಬಂದರೂ ಒಂಟೊಂಟಿಯಾಗಿ ಬರುತ್ತಾರೆ. ಗಂಡಸರಿದ್ದರೆ 
ಜೂಜಿನಕಟ್ಟೆ ಅಥವಾ ಸಿನಿಮಾಕ್ಕೆ ಹೋಗುತ್ತಾರೆ. ಹೆಂಗಸರಿದ್ದರೆ ಬೆಣ್ಣೆ ತುಪ್ಪ 
ಮಾರಲು ಇಲ್ಲೇ ಹತ್ತಿರದ ದುರ್ಗದ ಬೈಲಿಗೆ ಹೋಗುತ್ತಾರೆ. ಕೆಲವೊಮ್ಮೆ ನಾಲ್ಕಾರು 
ಜನ ಹಿಂಬಾಲಕರನ್ನು ಕಟ್ಟಿಕೊಂಡು ಪಡಗಾ ಸುತ್ತಿದ ಜನ ಇಳಿಯುತ್ತಾರೆ. ಇವರು 
ಹಾವೇರಿ, ಕರ್ಜಗಿ, “ಗುಡಿಗೇರಿ, ಸಂಸಿ, ಕುಂದಗೋಳದ ದೊಡ್ಡ "ಜನ. ಸದಾ 
ಸಂಘ- ಸಂಸ್ಥೆ ಬ್ಯಾಂಕ್‌, ಸಾಲ, ಬಡ್ಡಿ ವಸೂಲಿ ವಾಯಿದೆ, ಎಲೆಕ್ಟನ್‌' ದಾವ, ಡಿಕ್ರಿ, 
ಕೋರ್ಟ್‌, ಪೋಲೀಸ್‌ ಸ್ಟೇಷನ್‌ ಎಂದು ಮಾತಾಡುತ್ತಾ ಇರುತ್ತಾರೆ. ಗಾಡಿ ಇಳಿದ 
ಕೂಡಲೇ ಇವರು ಹೋಗುವುದು ಹತ್ತಿರದ ಮಾಮೂಲಿ ಹೋಟೆಲ್‌ಗೆ ಅಲ್ಲಿ ಖೋಲಿ 
ಹಿಡಿದು, ಚೂಡಾ-ಜಾ ತಗೊಂಡು ಮುಂದೆ ಹೋಗುವುದರಿಂದ ಇವರನ್ನು ಬಾಡಿಗೆಗೆ 
ಕರೆಯಬಾರದು. ತಮ್ಮ ಹೊಲ-ಮನೆ ಕಣದ ಕೆಲಸಕ್ಕೆ ಆಳು ಕಾಳು ಕಳುಹಿಸಿ, ಕೆಲ್ಸ 
ಮಾಡಿಸಿಕೊಂಡು, ಜಳಕಾ ಮಾಡಿ, ಹೊಟ್ಟೆ ತುಂಬಾ ಜೋಳದ ರೊಟ್ಟಿ ಉಂಡು, ಗಟ್ಟಿ 
ಮಜ್ಜಿಗೆ ಕುಡಿದು ಊರು ಬಿಡುವ ಇವರಿಗೆ ಹುಬ್ಬಳ್ಳಿಗೆ ಬರಲು ಹನ್ನೊಂದರ 
ಗಾಡಿಯೇ ಅನುಕೂಲ. ಇದು ಅರಸೀಕೆರೆ ಲೋಕಲ್‌ 


ಹುಡುಗನಿಗೂ ಕತೆ ಪರವಾಗಿಲ್ಲ ಎನ್ನಿಸಿತು. ಬಾಯಿ ಬಿಟ್ಟುಕೊಂಡು ಕೇಳುತ್ತಾ 
ಕುಳಿತ. ಹಿರಿಯ ತನ್ನ ಕಿವಿಯಲ್ಲಿದ್ದ ಕೊರೆ ಬೀಡಿ ತೆಗೆದು, ಪಕ್ಕದವರಿಂದ ಕದ್ದಿಪಡೆದು 
ಹಚ್ಚಿ, ಎರಡು- ಮೂರು ಧಮ ಎಳೆದು, ನಾಲ್ಕು- “ಇದು ಬಾರಿ ಕೆಮ್ಮಿ, 
ಉಪದೇಶವನ್ನು ಮುಂದವರೆಸಿದ. 


""ಹನ್ನೆ! ರಡರ ಸುಮಾರಿಗೆ ಮತ್ತೊ ದು ಗಾಡಿ ಬರುತ್ತದೆ. ಇದರಿಂದ ಮಿರಿ ಮಿರಿ 
ಮಿಂಚುವ ಸೀರೆಯನ್ನು ಕಚ್ಚೆಹಾಕಿ ಉಟ್ಟು ತಲೆಯ ಕೂದಲನ್ನು ಮುಡೆಕಟ್ಟಿ ಅದಕ್ಕೆ 
ಹೂ ಮಾಲೆ ಸುತ್ತಿ ಕಾಲಲ್ಲಿ "ಬಣ್ಣದ ಚಪ್ಲಿ ಹಾಕಿ, ಕೈಯಲ್ಲಿ ದಿಮಾಕಿನ ಚೀಲ ಓಡಿದ 
ಹೆಂಗಸರು, ಠಾಕು ಟೀಕಿನಿಂದ ನಡೆದು ಬರುತ್ತಾರೆ. ಅವರ ಹಿಂದೆ ಇಸ್ತ್ರಿ ಇಲ್ಲದ 
ಮೋಟಂಗಿ, ಮೋಟು ಪೈಜಾಮ ಧರಿಸಿ ಒಂದು ಕೈಯಲ್ಲಿ ತುಂಬಿದ ಬಟ್ಟೆಯ 
ಕೈಚೀಲ, ಇನ್ನೊಂದರಲ್ಲಿ ಮಗು ಹೊತ್ತು ಅವರ ಗಂಡಂದಿರು ಬರುತ್ತಾರೆ. ಇವು 
ಗಾ ಸವಾರಿಗಳು ಎಂದೇ ತಿಳಿ ಆದರ ಚೌಕಾಸಿ ಜಾಸ್ತಿ. ಬಾಡಿಗೆ ಐದು ಇದ್ದರೆ 
ಐವತ್ತು ಹೇಳಬೇಕು. ಕೊನೆಗೆ ಹತ್ತಕ್ಕಾದರೂ ಹೊಂದಿಕೊಳ್ಳುತ್ತದೆ. ಒಂದು 
ವಿಚಾರದಲ್ಲಿ ಹುಷಾರು. ಅಪ್ಪಿತಪ್ಪಿಯೊ, ಯಾವ ವಿಚಾರಕ್ಕೂ ಗಂಡಸರನ್ನು 
ಕೇಳಬಾರದು. ಇದು ಪೂನಾ-ಬೆಳಗಾಂ ಗಾಡಿ.'' 

ಹೀಗೇ ಪಾಠ ನಡೆದಿತ್ತು ಅಷ್ಟರಲ್ಲೇ ಸ್ಟೇಷನ್‌ನಿಂದ ಗಲ್ಲಿ ಮೀಸೆಯ, ಕೋಟು 
ಹಾಗೂ ದಪ್ಪನೆಯ, ಬಣ್ಣದ ಪೇಟ ಧರಿಸಿದ, ಬೆನ್ನ ಹಿಂದೆ ಕೋಟಿನ ಕಾಲರ್‌ಗೆ ಚತ್ರಿ 
ಸಿಗಿಸಿಕೊಂಡ, ಎಡಗೈಯ ನಾಲ್ಕು ಐದನೇ ಬೆರಳುಗಳ ನಡುವೆ ಕಣಗೆಗಾತ್ರದ 
ಕಾಂಗ್ರೇಸ್‌ ಬೀಡಿ ಹಚ್ಚಿಟ್ಟುಕೊಂಡು ಕೈಯಲ್ಲಿ ಹೆಬ್ಬೆರಳು ಬಿಟ್ಟು ಉಳಿದ ಎಂಟು 
ಬೆರಳುಗಳಲ್ಲಿ ಬೆಳ್ಳಿ ತಾಮ್ರದಿಂದ ಮಾಡಿದ ಹತ್ತು ಉಂಗುರಗಳನ್ನು ಇಟ್ಟುಕೊಂಡ, 
ಕಾಲಲ್ಲಿ ಜೀಕೆನ ಚಪ್ಪಲಿ ಮೆಟ್ಟಿಕೊಂಡ ಗಂಡಸು, ಅವನ ಹಿಂದೆ ಸೀರೆ ಎತ್ತಿಕಟ್ಟಿ, 
ತಲೆಯ ಮೇಲೆ ದೊಡ್ಡ ಟ್ರಂಕ್‌, ಅದರ ಮೇಲೆ ಪಾತ್ರೆ-ಪಡಗ ತುಂಬಿದ. 
ಗೋಣೀಚೀಲದ ಗಂಟು, ಬಗಲಲ್ಲಿ ಒಂದು, ಹಿಂದೆ-ಮುಂದೆ ಒಂದೊಂದು ಹೀಗೆ 
ಮಕ್ಕಳನ್ನು ಇಟ್ಟುಕೊಂಡು ಹೆಂಗಸು ಗೇಟ್‌ ದಾಟಿ ಹೊರ ಬಂದರು. ಬಾಡಿಗೆಗೆ 
ಬರಬಹುದೆಂದು ಅವರನ್ನೇ ಆಸೆಗಣ್ಣಿನಿಂದ ನೊಡುತ್ತಿದ್ದ ಅನನುಭವಿಗೆ, ಜ್ಞಾನವೃದ್ಧ 
ಹೇಳಿದ. 

"ಇದೂ ಬಾಡಿಗೆಯದಲ್ಲ ಬಿಡು. ಊರುಬಿಟ್ಟು ಗುಳೇ ಕಿತ್ತು ಕೆಲಸ ಹುಡುಕಿ, 
ಕಾರವಾರದತ್ತ ಹೊರಟಿದೆ. ಇವರು ಬಂದದ್ದು ಬಿಜಾಪುರದ ಗಾಡಿ. % 





ಅಪ್ಪನ್ನ ನ ಈಗ ಮಾತಾಡಿಸಿ ನೇಡ. ಕೋಪವಾಗಿ ಆರಾ! ಜೆ! 


"ಬೋಟಿ ಸೀ ಆಶಾ....'' 


ಬಾಗೂರು ಚಂದ್ರು 
ಮೊನ್ನೆ ಪೇಪರ್‌ ಓದುತ್ತಿದ್ದಾಗ ಬಹು ರಾಷ್ಟ್ರೀಯ ರಾಕ್ಷಸ ಏ ಟಿ ಅಂಡ್‌ ಟಿ 
ಕಂಪೆನಿಯ ಟಿಗೆ ಹದಿನಾರು "ಮಿಲಿಯನ್‌ ಡಾಲರ್‌ ಸಂಬಳ ಎನ್ನುವ ಸುದ್ದಿ 
ಕಾಣಿಸಿತು. ಮಿಲಿಯನ್‌-ಡಾಲರ್‌- ವರ್ಷಕ್ಕಿಷ್ಟು ಎನ್ನುವ ಸಂಬಳದ ಲೆ 
ತಿಂಗಳಿಗೊಮ್ಮೆ ನಾಲ್ಕಂಕೆಯ (ಮೊದಲ ಅಂಕೆ ಒಂಬತ್ತಕ್ಕಿಂತ ಬಹಳ ಕೆಳಗಿರುವುದು 
ರೂಪಾಯಿಗಳು ಎಂದೂ ಬರೆದಿರುವ ಚೆಕ್‌ ಪಡೆಯುವವರ ತಲೆಗೆ ಹೋಗುವುದು 
ಕಷ್ಟ ಬೇರೆ ಏನೂ ಕೆಲಸವಿಲ್ಲದ್ದರಿಂದ ಈ ರಾಬರ್ಟ್‌ ಅಲೆನ್‌ ಮಹಾಶಯನ 
ಆದಾಯ ಕ್ಯಾಲುಕ್ಯುಲೇಟರ್‌ನಲ್ಲಿ ಲೆಕ್ಕ ಮಾಡಿದೆ. ಅದು ತಿಂಗಳಿಗೆ ಕೇವಲ 5 ಕೋಟಿ 
ರೂಪಾಯಿ. 
ದಾಸರು "ಎಲ್ಲರೂ ದುಡಿಯುವುದು ಹೊಟ್ಟೆಗಾಗಿ ಗೇಣು ಬಟ್ಟೆಗಾಗಿ' ಎಂದು 
ಹಾಡಿದ್ದಾರೆ. ಅಮೇರಿಕಾದ ದೇಶದಲ್ಲಿ ಗೇಣು ಬಟ್ಟೆ ಸಾಕಾಗುವುದಿಲ್ಲ ನಿಜ. ಈಗ 
ರೋಟಿ ಕಪಡಾ ಜೊತೆಗೆ ಮಕಾನ್‌ ಸೇರಿದೆ. ಈ ದೊಡ್ಡ ಅಧಿಕಾರಿ ರೈಲಿನಲ್ಲಿ ಸೀಜನ್‌ 
ಟಿಕೆಟ್‌ ಸುಂದ ಓಡಾಡುಕ್ಕಾಗುವುದಿಲ್ಲ. ಅವರ ಊರಿನಲ್ಲಿ ಪುಷ್ಪಕ್‌ ಬಸ್‌ 
ಇಲ್ಲ ಅಂತ ಕಾಣಿಸುತ್ತೆ ಮಕಾನ್‌ ಜೊತೆಗೆ ವಾಹನವನ್ನೂ ಸೇ ರಿಸೋಣ. ಇತ್ಯಾದಿ 
ಎನ್ನುವ ಮ ಐಟಂ ಸಹ ಇಡೋಣ. ಒಂದೊಂದು ಮುಖ್ಯ ಖರ್ಚಿ ಗೂ 
ತಿಂಗಳಿಗೆ ಒಂದೊಂದು ಕೋಟಿ ರೂಪಾಯಿ. 


ಊಟ ತಿಂಡಿಗೆ ಒಂದು ಕೋಟಿ ಎಂದರೆ ಮೂವತ್ತೊಂದು ದಿನ ಇದ್ದ 
ತಿಂಗಳಿನಲ್ಲೂ ದಿನಕ್ಕೆ ಮೂರುಕಾಲು ಲಕ್ಷರೂಪಾಯಿ. ನಮ್ಮೂರಿನಲ್ಲಿ 
ಏರ್‌ಕಂಡೀಷನ್‌ ರೂಮಿನಲ್ಲಿ ಸ್ಪೆಷಲ್‌ ಊಟ (ಸೂಪ್‌, ಸ್ವೀಟ್‌, ಬೀಡಾ ಸೇರಿ) 
ಮೂವತ್ತು ರೂಪಾಯಿ. ಇಲ್ಲಿ ಈ ಮಹಾರಾಯ ದಿನಕ್ಕೆ ಹತ್ತು ಸಾವಿರ ಊಟ 
ಮಾಡಬಹುದು. ನಮ್ಮ ಪುಳಿಚಾರು ಊಟ ಅವನಿಗೆ ಇಷ್ಟವಾಗದಿದ್ದರೆ ಆ ಕಡೆ ಇರುವ 
ಮಿಲಿಟರಿ ಹೋಟೆಲ್‌ನಲ್ಲಿ ಪುಲ್‌ ಚಿಕನ್‌ ತಿನ್ನಬಹುದು. ಅದರ ರೇಟ್‌ ನನಗೆ 
ಗೊತ್ತಿಲ್ಲ. ಎರಡೂ ಲೆಗ್‌ ಇರುವ ಒಂದು ಐದು ಸಾವಿರ ಕೋಳಿ ಸಿಗಬಹುದೆ? 


ಸಿನಿಮಾ ನಟಿಯರು ಒಂದು ದಿನ ಉಟ್ಟ ಸೀರೆಯನ್ನು ಇನ್ನೊಂದು ದಿನ 
ಉಡುವುದಿಲ್ಲವಂತೆ. ಈ ಅಲೆನ್‌ ಸಾಹೇಬ್‌ ತಿಂಗಳಿಗೆ ಇಪ್ಪತ್ತು ದಿನ ಆಫೀಸ್‌ಗೆ 
ಹೋದರೂ ಪ್ರತಿದಿನ ಹೊಸ ಸೂಟ್‌ಗೆ ಎರಡು ಲಕ್ಷ ರೂಪಾಯಿ ಖರ್ಚು 
ಮಾಡಬಹುದು ಇವು ದುಬಾರಿ ದಿನಗಳು ಒಂದು ಜೊತೆ ಷೂಸ್‌ಗೆ ಹತ್ತುಸಾವಿರ 
ರೂಪಾಯಿಗಳು ಎನ್ನುವ ಯ ನೋಡಿದರೂ ಎರಡು ಲಕ್ಷ 
ರೂಪಾಯಿಯಲ್ಲಿ ಸೂಟ್‌, ಬೂಟ್‌, ಟೈ ಕಾಲುಚೀಲ ಬರುತ್ತೆ ಅಂದುಕೊಂಡಿದ್ದೇನೆ. 


ತ್ರ 
ab 
೮೬ 
€ 
(5 
CL 
CL 
ಶಿ 
16 
(| 
9.4 
at 
೧ 
(2 
pat 
45 
ರ 
[ 


ತ್ರೈ ಸಲು ಅಥವಾ ಮನೆ ಬಾಡಿಗೆ 
ಕೊಡಲು ಒಂದು ಕೋಟಿ ರೂಪಾಯಿ. ಇಷ್ಟು ಕೊಟ್ಟರೆ ಬೆಂಗಳೂರಿನಲ್ಲಿ ದಿನಕ್ಕೆ 
ಪುತ್ತು ನಾಲ್ಕು ಗಂಟೆ ನೀರು ಬರುವ ಮನೆ ಸಿಗುತ್ತೆ ಅಂತ ಕೇಳಿದ್ದೇನೆ. ಅವನು 
ಇರುವ ಊರಿನಲ್ಲೂ ಸಿಕ್ಕೇ ಸಿಗುತ್ತೆ. ಅಂದ ಹಾಗೆ ಅಷ್ಟು ಸಂಬಳ ಕೊಟ್ಟ ಕಂಪೆನಿ 
ಪರ್ಕ್ಸ್‌ನಲ್ಲಿ ಸುಸಜ್ಜಿತ ಮನೆ ಆರುಜನ ಆಳುಗಳು, ಒಂದು ಎಕರೆ ಶೋಟ ಮೂವರು 
ಮಾಲಿಗಳನ್ನೂ ಕೊಡುತ್ತದೇನೋ. ಆಗ ಈ ಮಕಾನ್‌ಬಾಬತ್ತಿನ ದುಡ್ಡು "ಇತ್ಯಾದಿ' 
ಯಾಕೆ ಕಾಲಂನಲ್ಲಿ ಸೇರಿಸಿಕೊಳ್ಳಬಹುದು. 
ಈಗ ಇತ್ಯಾದಿಯಲ್ಲಿ ಒಂದು ಅಥವಾ ಎರಡು ಕೋಟಿ ಆಯಿತು. ಶ್ರೀಮಂತರ 
ಲಹರಿ ವಿಚಿತ್ರ. ಅದು ಯಾರೋ ಹೆಂಗಸು ತನ್ನ ಕೋಟಿ ಕೋಟಿ ಸ್ಪರ್ಲಿಂಗ್‌ ಹೌಂಡ್‌ 
ಆಸ್ತಿಗೆ ತಾನು ಸಾಕಿದ್ದ ಬೆಕ್ಕು ವಾರಸುದಾರ(ಳ) ಅನ್ನುವ ವಿಲ್‌ ಬರೆದಿದ್ದಳಂತೆ. ಹಾಗೆ 
ತಿಕ್ಕಲು ತಿರುಗಿ ಈ ರಾಬರ್ಟ್‌ ಅಲೆನ್‌ ತನ್ನ ಆದಾಯದಲ್ಲಿ ಶೇಕಡ ಒಂದು 
"ಅಪರಂಜಿ' ಓದುಗ ಬಳಗಕ್ಕೆ ಇನ್ನೊಂದು ಲೇಖನ ಬರೆಯುವವರಿಗೆ ಎಂದು 
ಏನಾದರೂ ಹೇಳಿದರೆ ನಿಮಗೆ, ನನಗೆ ಎಷ್ಟು ದುಡ್ಡು ಬರುತ್ತದೆ ಗೊತ್ತೆ? 








""ಯಾಕೆ ನಿಂತೇ ಇದೀರಿ? ಕೂತ್ಕೊಳ್ಳಿ ಸ್ವಾಮಿ'' 

ಆಲಿಬಾಬನ ಕತೆ ಸುಳ್ಳು 


ಶಿವರಾಮ ಕಾರಂತ 
ಆಲಿಬಾಬನ ಕತೆಯೇ ಸುಳ್ಳು 
ಅವನಲ್ಲಿದ್ದರು ಬರಿ ನಾಲ್ವತ್ತು ಕಳ್ಳರು 
ಸೂಸಮ್ಮನಗವಿ ಬಾಯ್ಕೆರೆದುದೂ ಸುಳ್ಳು 
ಹಾಲಿಬಾಬನು ನಮ್ಮ ಕುಳ್ಳರೇ ಬೇರೆ 
ಕಳ್ಳರೇ ಬೇರೆ, ಕತೆಯೇ ಬೇರೆ ವಹವ್ಹಾರೆ। 
ಈತನ ಸಿಳ್ಳಿನ ಕರೆಯನು ಕೇಳಿ 
ಆತುರದಿಂದಲಿ ಕಲೆಯುವ ರೌಳಿ 
ಒಂದೆರಡಲ್ಲ- ಅವರದೆ ಪೌಳಿ 
ನಾಯಕರೆಲ್ಲ ಕಾಯಕಬಲ್ಲ 
"ದೇಶಶೇವಿನ ಮಾಯಕಕಿಲ್ಲ 
ಸರಿಸಮ ಯುಕ್ತಿಯು ಇಲ್ಲ] ಇಲ್ಲ 
ಕೋಟಿ ಕೋಟಿ ಸಮ ಮತಟಟ್ಟಿಸಲಾವೆ 
ನಿಮುದ್ದಾರದನೆತ - ತಮುದ್ದಾರ ಕರಾವೆ' 
ಕಲಿಸಲು ಮತಗಳ ದೋಚುವ ತಂತ್ರ 
ಜಯಿಸದೆ ಪೋವುದೆ - ಆಳುವ ಯಂತ್ರ 
ಸತ್ಯ ಅಹಿಂಸೆಯ ಗಾಂಧಿಯುತೆತ್ತ 
ತನ್ನ ದೆ ಪ್ರಾಣವ - ಅದು ಬರಿನಿಮಿತ್ತ 
ಗೆಲ್ಲಲು ಬೇಕು ವಾಕ್‌ಚಲಾಕಿ 
ಕಾಡಲೇ ಕೂಡದು ಅಂತ: ಸಾಕ್ಷಿ 
ಗುರಿಯಿಡಿ ನಿಮ್ಮಯ ಕಣ್ಣಿನ ಮುಂದೆ 
ವಂಚಿಸೆ ಜನತೆಯ - ಅದಾಗ ದಂಧೆ 
ನಾಚಿಕೆ ಗೀಚಿಕೆ ಎಂಬುದು ಬೇಡ 
ಅದಿದ್ದರೆ ತೊಡಕು ಬಿಡಿಸಲು ಜಿಡುಕು 


MA ಬದದರ ಕೇ- 
ನಿನ್ನನ ದು ಗೆಲ್ಲಿಸಲಿಕ್ಕೆ - ಜೃ ಜೈ, ಚ್ಛೆ 
ದಿಲ್ಲಿಯಲಿರಲು ಚ ಜೈನರ ದಂಡು 


ಸಾಗು, ಬೀಗು ಲಂಚವ ಉಂಡುಂಡು 





ಲಾಕ್‌ಕ್ಕೊ ಉಠತಾವೋ 


ಡಾ|। ಕೆ.ಜಿ.ಜಿ. ಮೂರ್ತಿ 


ಗುಲ್ಬರ್ಗದ ಕಡೆ ಕಿರಿಯ ಸಾಲಗಾರರಿಗೆ ಅನುಭವಸ್ಥ ಸಾಲಗಾರರು ಹೀಗೆ 
ಬುದ್ದಿವಾದ ಕೊಡುತ್ತಾರಂತೆ. 

ಕೊಡುವ ಸಾಲ ಕೇವಲ ಐವತ್ತು ಎಪ್ಪತ್ತು ಹೀಗೆ ಹತ್ತರ ಮೊತ್ತದಲ್ಲಿದ್ದರೆ, 
ಕೊಟ್ಟವರು ಇದನ್ನು ವಾಪಾಸು ಕೇಳಿದ ಕೂಡಲೇ ಕೊಟ್ಟುಬಿಡಬೇಕು. ಇಲ್ಲದಿದ್ದರೆ 
ಮುಂದೆ ಬೀಡಿ, ಬೆಂಕಿಪೊಟ್ಟಣಕ್ಕೆ ಸಾಲ ಹುಟ್ಟುವುದಿಲ್ಲ. ಇದು “ದಸ್‌ಕ್ಕೊ 
ದೇವೋ''. 

ಇನ್ನು ನೂರುಗಟ್ಟಲೆ ಸಾಲ ಕೊಡುವುದಿದ್ದರೆ? ಸಂಬಳ ಬಂದ ಕೂಡಲೇ ಬಾಕಿ 
ಬಂದ ಕೂಡಲೇ, ಚಕ್‌ ಕ್ಯಾಷ್‌ ಆದ ಕೂಡಲೇ ಕೊಡುತ್ತೇನೆ ಎಂದು ಹೀಗೆ ವಾಯಿದೆ 
ಮಾಡಬೇಕು. ಇದು ""ಸಾಕ್ಕೊ ಬತಾವೋ.'' 

ಸಾವಿರಗಟ್ಟಲೆ ಸಾಲ ಕೊಡುವುದಿದ್ದರೆ? ಸಾಲ ಕೊಟ್ಟವ ಮನೆಯ ಬಾಗಿಲಗೇ 
ವಸೂಲಿಗೆ ಬಂದಿದ್ದರೆ? ಆಗ ಏನು ತಿಳಿದ್ದೀಯ ನನ್ನನ್ನು. ಹೊಲ ಇದೆ, ಮನೆ ಇದೆ, 
ಹೆಂಡತಿಯ ಮೈಮೇಲೆ ಬಂಗಾರವಿದೆ ಎಂದು ಅದೂ ಇದೂ ತೋರಿಸಿ ಅವನನ್ನು 
ಸಾಗು ಹಾಕಬೇಕು. ಇದು ""ಹಜಾರಕ್ಕೊ ದಿಖಾವೋ.'' 

ಇನ್ನು ಲಕ್ಷಗಟ್ಟಲೆ ಸಾಲ ಮಾಡಿದ್ದರೆ? ಇದು ಸುಲಭದ ಕೆಲಸ. ಕೊಡುವುದಿಲ್ಲ 
ಅದೇನು ಮಾಡುತ್ತೀಯ ಮಾಡುಹೋಗು ಎಂದು ಕ್ಕ ಎತ್ತಿಬಿಡುವುದು ಅಥವಾ 
ರಾತ್ರೋರಾತ್ರಿ ಇದ್ದ ಸಾಮಾನು ಕಟ್ಟಿಕೊಂಡು, ಊರು ಬಿಡುವುದು. ಇದು 
""ಲಾಕ್‌ಕ್ಳೊ ಉಠಾವೋ.'' 

ತಾತನ ಆಶೀರ್ವಾದ 


ರಾಮಿ 
ಲಾಗಾಯ್ತಿನಿಂದಲೂ ತಾತನಿಗೆ ಅಡ್ಡಬಿದ್ದು ಆಶೀರ್ವಾದ ಬೇಡುವ ಪಡ್ಡೆ ಹುಡುಗರಿಗೆ, 
ಹುಡುಗಿಯರಿಗೆ ಅವರ ಆಶೀರ್ವಾದ ಒಂದೇ "ಚೆನ್ನಾಗಿ ಓದಿ ಡಾಕ್ಟರಾಗು' ಅನ್ನೋದು. 
ತಾನು ಕುರಿತೋದದೆಯುಂ ಪರಿಣತ ಮತಿಯ ಡಾಕ್ಟರಾಗಿ ಎಷ್ಟೋ ವರ್ಷಗಳ ಕಾಲ 
ವೈದ್ಯಕೀಯ ನಡೆಸಿದ್ದರಲ್ಲಿ ಅವರಿಗೆ ತೃಪ್ತಿಯಿಲ್ಲ. ಡಿಗ್ರಿ ಇಲ್ಲ ಅಂತ ಅಸಮಾಧಾನ. 
ಆದ್ದ ರಿಂದ ಕಿರಿಯರಾದರೂ ಡಿಗ್ರಿ ಯುತ ಡಾಕ್ಟರಾಗಲಿ ಎಂಬ ಆಸೆ ಸಹಜವೇ. 
50 ವರ್ಷಗಳ ಹಿಂದೆಯೇ ಆಶೀರ್ವಾದ ಬೇಡಿದ್ದ ನನ್ನನ್ನು ಅವರು ಹರಸಿದ್ದು 
"ಡಾಕ್ಟರಾಗು' ಅಂತಲೇ. ಆದರೆ ಅಷ್ಟರಲ್ಲಿ ತಾನು ತಾಪೇದಾರಿ ಸೇರಿಬಿಟ್ಟಿದ್ದೆ. 
ಮೊನ್ನೆ ಮೊಮ್ಮಗನನ್ನು ಕರೆದುಕೊಂಡು ಶತಾಯುಶಿತಾತನ ಆಶೀರ್ವಾದ ಬೇಡೋದಕ್ಕೆ 
ಹೋಗಿದ್ದೆ. ಯಾವತ್ತಿನಂತೆ ದೀರ್ಫಾಯುಷ್ಠಾನ್‌ ಭವ ಇತ್ಯಾದಿ ಹೇಳಿ ಚೆನ್ನಾಗಿ ಓದು 
"ಡಾಕ್ಟರಾಗು' ಅಂತಾರೆ ಅಂದುಕೊಂಡಿದ್ದೆ. "ಆದರೆ ತಾತ "ಆಶೀವಾ ದದ ದಿಕ್ಕನ್ನು 
ಬದಲಿಸಿದ ಹಾಗೆ ಕಂಡಿತು. ಚೆನ್ನಾಗಿ ಓದು ವಕೀಲನಾಗು, ಜಡ್ಡಿಯಾಗು ಅನ್ನೋದಕ್ಕೆ 
ಶುರುಹಚ್ಚಿಬಿಟ್ಟಿದ್ದಾರೆ! 
ಇದೇನು ಬದಲಾವಣೆ ತಾತಾ ಅಂತ ಕೇಳಿಯೇ ಬಿಟ್ಟೆ. 


"ಕಾಲ ಬದಲಾಗಿದೆ ಕಣೋ. ಪಾಲ್ಪೀವಾಲ, ರಾಮ ಜೀಠ್ಮಲಾನಿ, ಸೋಲಿ ಸೊರಾಬ್ಬಿ, 
ಕಪಿಲ್‌ ಸಿಬಲ್‌ ಇಂಥವರಲ್ಲ ಕಾಣೋದಿಲ್ಲವೇನೋ? ಘಟಾನುಘಟಿಗಳು ಕೂಡ 
ಅವರ ಕಾಲಿಗೆ "ಅಡ್ಡಬೀಳ್ತಾ' ಇದಾರೆ. ಸಿಕ್ಕು ಹಾಕಿಕೊಂಡಾಗ ಹಾಗೇನೇ ಕೋರ್ಟು, 
ಹಿರಿಕೋರ್ಟು, ಭರ್ಜರಿ ಕೋರ್ಟು ಜಡ್ಡಿಗಳೆಲ್ಲ ಚಾಟಿ ಹಿಡಿದು ನಿಂತುಬಿಟ್ಟಿದ್ದಾರೆ. 
ಯದ್ವಾ ತದ್ವಾ ನಡಕೊಂಡರೆ ಬಲಿಹಾಕಿ ಬಿಡ್ತೀವಿ ಅಂತಿದಾರೆ. ಶಾಸಕಾಂಗ, 
ಕಾರ್ಯಾಂಗತಾವು ಮಾಡಬೇಕಾದ್ದನ್ನು ಬಿಟ್ಟು ಬೇರೆಲ್ಲಮಾಡ್ತಿರೋವಾಗ ನ್ಯಾಯಾಂಗ 
ಚಾಟಿ ಹಿಡಿಯದಿರೋಕಾಗುತ್ತೆಯೇ? ಆದ್ದರಿಂದಲೇ ಚೆನ್ನಾಗಿ ಓದು ಲಾಯರಾಗು 
ಅನ್ನಬೇಕಾಗಿದೆ.'' ಅಂತ ಸಬೂಬು ಹೇಳಿದರು ತಾತ. 

ನೂರು ದಾಟಿದತಾತನ ತೊದಲು ಅರ್ಥಮಾಡಿಕೊಳ್ಳೋದಕ್ಕೆ ಸುಲಭವಲ್ಲದಿದ್ದರೂ ಆ 
ಮಾತಿನ ಹಿಂದಿನ ಇಂಗಿತ ಸ್ಪಷ್ಟವಾಗೇ ಇತ್ತು. 

ಚುನಾವಣೆಮುಗಿದಿದೆ. ಲಾಪಾಯಿಂಟ್‌ ಹಿಡಿದು ಓರೆ ಕೋರೆ ಸರಿಪಡಿಸಿಕೊಳ್ಳೋದಕ್ಕೆ 
ಒದ್ದಾಡುವ ಮಂದಿ ಬಹಳ. ಅಂದ್ಬೇಲೆ ಲಾಯರುಗಳಿಗೆ ಸುಗ್ಗಿ. ಚೆನ್ನಾಗಿ ಓದಿ 
ಲಾಯರಾಗು ಎಂದು ಮುಂದಿನ ಜನಾಂಗಕ್ಕೆ ಬೋಧಿಸೋದು ಅರ್ಥಪೂರ್ಣ ತಾನೆ! 
ತಾತನ ಆಶೀರ್ವಾದ ಫಲಿಸೋದರಲ್ಲಿ ಅನುಮಾನವಿಲ್ಲ! 

"ನಿಮ್ಮ ತಂದೆ ಮನೇಲಿದಾರೆಯೇ, ಮಗು?' 


"ಇಲ್ಲ ಹೊರಗೆ ಹೋಗಿದ್ದಾರೆ' 
"ಕಛೇರಿಗೆ ಹೋಗಿದ್ದಾರೆಯೇ?' 
'ಲಲ್ಲ' 

"ಅದು ಹೇಗೆ ಗೊತ್ತು)' 


"ಓಡಿ, ಓಡಿ ಹೋಗುತ್ತಿದ್ದರು' 

ಗುಡು ಬಿಡಾಗ 
ಎ ಇ. 

ಕಂಭಂ. ಕೃಷ್ಣಮೂರ್ತಿ 
ಯಾವುದಾದರೂ ಒಂದು ಗಹನವಾದ ಐಡಿಯ ಬಂದಾಗ, ಅದನ್ನು ಹೇಳುವವನು 
ಕೇಳುವವನ ಮುಂದೆ ತನ್ನ ಹಸ್ತವನ್ನು ಚಾಚಿ "ತಾಲಿ' ಎಂದು ಹೇಳಿದಾಗ ಚಾಚಿದ ಆತನ 
ಹಸ್ತದ ಮೇಲೆ ಕೇಳುವವನು ತನ್ನ ಹಸ್ತದಿಂದ ಜೋರಾಗಿ ಬಡಿಯುತಾನೆ. ಇದು 
ಮಹಾರಾಷ್ಟ್ರದ ಮಂದಿಗೆ ಹತ್ತಿರುವ ಒಂದು ಜಾಡ್ಯ. ಆದರೆ ಇದಕ್ಕೆ 
ಪರ್ಯಾಯವೆಂಬಂತೆ, ಇಂಥಹಸಂದರ್ಭಗಳಲ್ಲಿ ನಮ್ಮ ಜನ ಬೆನ್ನಿಗೆ ಗುದ್ದುಹಾಕಿತಮ್ಮ 
ಭಾವನೆಗಳನ್ನು ವ್ಯಕ್ತಪಡಿಸುತ್ತಾರೆ. ಸಂದರ್ಭ ಯಾವುದೇ ಇರಲಿ ಗುದ್ದು ಕೊಟ್ಟು 
ಮಾತನಾಡುವ ಚಟ ನಮ್ಮಲ್ಲಿ ಹಲವರಿಗಿದೆ. 
''ಅಲಲೆ ಹ್ಯಾಂಗದೀಯೋ ಮಂಗ್ಯಾ ನನ ಮಗನ''... ಎಂದು ಬೆನ್ನಿಗೆ ಗುದ್ದು ಹಾಕಿ 
ಮಾತನಾಡಿಸುವ ಧಾರವಾಡದ ಶೀನ್ಯಾ ನನಗೆ ಭರಿಸಲಾಗದ ಗೆಳೆಯನಾಗಿದ್ದಾನೆ. 
ಮಾತಿಗೊಂದರಂತೆ ನನ್ನ ಬೆನ್ನಿನ ಮೇಲೆ ಬೀಳುತ್ತಿದ್ದ ಅವನ ಒಂದೊಂದು ಗುದ್ದುಗಳೂ 
ಮಿಟಮಿನ್ನು ಪ್ರೋಟೀನುಗಳಿಲ್ಲದೆ ಬೆಳೆದ ಪುಳಿಚಾರು ಬೆನ್ನಿಗೆ ಬಾಸುಂಡೆ 
ಬರಿಸುವಂತಿರುತಿತ್ತು ನಡೆಯುವಾಗ ಅವನ ಕೈಗೆ ಸಿಕ್ಕದಂತೆ ಒಂದು ನಿರ್ದಿಷ್ಟ 
ಅಂತರವನ್ನು ಮೇನ್‌ ಟೈನ್‌ ಮಾಡಲು ನಾನು ಪ್ರಯತ್ನಿಸಿದರೂ ಅವನು ಬಿಡುತ್ತಿರಲಿಲ್ಲ. 
""ಅದ್ಯಾಕಲೆ ಹೆಣ್ಣಾಕಿ ಹಾಂಗೆ ನಾಚಿಕೋಂತಿ. ಹತ್ರಕ್ಕೆ ಬಾರಲೆ ಮಂಗ್ಯಾ...'' ಎಂದು 
ನನ್ನನ್ನು ಪಕ್ಕಕ್ಕೆ ಸೆಳೆದುಕೊಂಡು ಗುದ್ದುತ್ತಿದ್ದ. ಅವನ ಪ್ರಕಾರ ಇದು ಅತೀ ಪ್ರೀತಿಯಿಂದ 
ವರ್ತಿಸುವ ರೀತಿ. 
ನನ್ನ ಕಲೀಗೂ ದೊಡ್ಡಮನಿಗೂ ಗುದ್ದುವ ಚಟ ಅಂಟಿಕೊಂಡಿದೆ. ನಮ್ಮ 
ಕಛೇರಿಯಲ್ಲಿಯೆ ಅವನು ಲೇವಾದೇವಿ ಮಾಡುತ್ತಾನೆ. ತಿಂಗಳು ಕೊನೆಯಲ್ಲಿ ತಲೆಯ 
ಮೇಲೆ ಕೈಹೊತ್ತುಕೂರುವ ಕಾರಖೂನ ಮಂದಿ ಮತ್ತುಸೆಕ್ಟ್ಯನ್‌ ಆಫೀಸರುಗಳು ಅವನ 
ಗಿರಾಕಿಗಳಾಗಿ ಬಡ್ಡಿಯನ್ನು ಕಟ್ಟುತ್ತಿರುತ್ತಾರೆ. ಬಡ್ಡಿಯ ಕಂತು ತಪ್ಪಿಸಿ ತಲೆ 
ಮರೆಸಿಕೊಂಡವರನ್ನು ದೊಡ್ಡಮನಿ ಉಪಾಯ ಹಿಡಿದು ""ಏನಪ್ಪಾ ಹ್ಯಾಗಿದೀಯ, 
ಎಲ್ಲಾ ಆರಾಮ ಅದೇನು?'' ಎಂದು ಮಾತನಾಡಿಸುತ್ತಾನೆ. ಮಾತಿಗೊಂದು ಗುದ್ದು 
ಹಾಕುತ್ತಿರುತ್ತಾನೆ. ""ನಾಳೀಕೆ ಬಂದು ಬತ್ತ ಭೇಟಿ ಆಗ್ತೀನಿ. ಈಗಸವಹಿಲ್ಲ'' ಎಂದು ಹೆಳಿ 
ಹೋಗುತ್ತಾನೆ. ದೊಡ್ಡಮನಿಯ ಥ್ರೀಕ್ವೆಂಟ್‌ ಭೇಟಿಯಿಂದ ಬೆನ್ನಿಗೆ ಬೀಳುವಗುದ್ದುಗಳು 
ಹೆಚ್ಚುವುದನ್ನು ಗಮನಿಸಿ, ಕಂತಿನ ಬಾಕಿಯನ್ನು ನೆನಪು ಮಾಡಿಕೊಂಡು ಜುಮ್ಲಾ 
ಬಾಕಿಯನ್ನು ನನ್ನ ಸಹೋದ್ಯೋಗಿಗಿಳು ದೊ 
ಭೇಟಿಯೊಳಗೇ ಸಂದಾಯ ಮಾಡಿಬಿಡುತ್ತಾರೆ. ದೊ 
ರೀತಿಯ ನೆನಪಿನ ಗುದ್ದು. 

ಏದ್ಯಾರ್ಥಿ ದೆಶೆಯಲ್ಲಿದ್ದಾಗ ಕನ್ನಡ ಪರಿ ರೀಕ್ರೆಯಲ್ಲಿ ನೂರಕ್ಕೆ ನೂರು ಮಾರ್ಕು ತೆಗೆದ 
ನನ್ನನ್ನು ಹೆಡ್‌ ಮಾಸ್ತರು ಅಡವೆಪ್ಪನವರು '"ಎಂಥಾ ರಾಜ್ಯಾ ಅದೀಯೊ ಮಗನ'' 
ನ್ನಿಗೆ ಗುದ್ದು ಕೊಟ್ಟು ಸನ್ಮಾನಿಸಿದಾಗ ನಾನು ನೆಲ ಕಚ್ಚಿದ್ದೆ. ಅದು 
ಶಹಭಾಶ್‌ ಗರಯ ಗುದ್ದ ೦ದು ಸಂಸಾರದಲ್ಲಿ ಹಲವಾರು ಗುದ್ದು ಗಳನ್ನು ತಿಂದು ಪಳಗಿದ 

ಮೇಲೆಯೆ ನನಗೆ ಅರಿವಾಯಿತು. ಎಲ್ಲಾ ಗುದ್ದುಗಳ ವೇಗ, ಶಕ್ತಿ ಸಾಮರ್ಥ್ಯಗಳು ಹೆಚ್ಚು 
ಕಡಿಮೆ ಒಂದೇ ಆಗಿದ್ದರೂ ಅದರಲ್ಲಿರುವ ಸೂಕ್ಷ್ಮ ವ್ಯತ್ಯಾಸಗಳನ್ನು ನನ್ನ ಬೆನ್ನು 


. 


ಗುರುತಿಸಿದೆ. ಶಾರೀರಿಕವಾಗಿ ಬೀಳುವ ಗುದ್ದುಗಳು ಇದಾದರೆ ಮಾನಸಿಕವಾಗಿ ಬೀಳುವ 
ಗುದ್ದುಗಳೂ ಇವೆ. ಇದರಲ್ಲಿ ಮುಸುಕಿನ ಗುದ್ದು ಹಾಕುವುದು ಮುತ್ತದ್ದಿ ಹಿರಿಯ 
ರಾಜಕಾರಣಿಗಳ ಒಂದು ವೈಶಿಷ್ಟತೆ. ಮುದ್ರಣ ಮಾಧ್ಯಮದಲ್ಲಿ ಆಗಿಂದಾಗ್ಗೆ ಬರುವ 
ಇವರ ಹೇಳಿಕೆಗಳು ದಜ್ಜೀಯ ಪಕ್ಕೆ ಗಳಿಗೆ ಬಿಸಿ ತುಪವಾಗಿ ಪರಿಣಮಿಸುವುದುಂಟು. 
ಹೇಳಿಕೆ ಕೊಟ್ಟ ರಾಜಕಾರಣಿಯನ್ನು ಪಕ್ಷದಿಂದ ಕೈ ಕಿಬಿಡುವ ಹಾಗೂ ಇಲ್ಲ ಅಥವಾ 
ಅ ..! ಕಟ್ಟಿಕೊಂಡು ಏಗುವ ಾಗೂಯಿಲ್ಲದ ಪರಿಸ್ಥಿತಿಯನ್ನು ಏರ್ಪಡಿಸುವ 
ಸುಕಿನ ಗುದ್ದುಗಳಿಗೆ ನಮ್ಮಲ್ಲಿ ಹಲವಾರು ನಿದರ್ಶನಗಳಿವೆ. 

ಸ ಸುದ್ದಿಗೆ ಗುದ್ದು ಹಾಕುವ ಸಂಪಾದಕ ಮಹಾಶಯರುಗಳೂ ನಮ್ಮಲ್ಲಿದ್ದಾರೆ. 
ಸಂಪಾದಕೀಯದಲ್ಲಿ ಇವರು ಗುದ್ದುವ ಛೂ ಬಾಣಗಳು ವಾಹಕರಿಗೆ 
ಮನರಂಜಕವಾಗಿದ್ದರೆ, ಸಂಬಂಧಿಸಿದವರಿಗೆ ನುಂಗಲಾರದ ತುತ್ತಾಗುತ್ತದೆ. ಹೆಚ್ಚು 
ಕಡಿಮೆ ನಾನು ಈ ಎಲ್ಲಾ ಗುದ್ದುಗಳನ್ನು ನುಂಗಿ ನೀರು ಕುಡಿದಿದ್ದೇನೆ. ಆದರೆ ಒಂದರಲ್ಲಿ 
ಸೋತಿದ್ದೇನೆ. ಮೇರೆ ಸಾಮ್ನೆ ವಾಲಿ $ಟಕೀಲಿ ಒಬ್ಬಳು ಕಾಲೇಜು ಕನ್ಯೆ ಬ್ರೇಕ್‌ಡಾನ್ಸ್‌ 
ಮಾಡುವುದನ್ನು ನಾನು ನನ್ನ. ಕೋಣೆಯ ಕಿಟಕಿಯಿಂದ ನೋ ಡುತ್ತಿರುವಾಗ ಅಥವಾ 
ನನ್ನಾಕೆಯ ಗೆಳತಿಯರೊಂದಿಗೆ ನಾನು ನಕ್ಕು ನಲಿದು ಮಾತನಾಡುತ್ತಿರುವಾಗ, ನನ್ನ 
ಮಡದಿ ತಾರಾ ನನ್ನನ್ನು ಒಂದು ರೀತಿಯಾಗಿ ನೋಡುತ್ತಾಳೆ. ಇವಳ ಈ ಕಣ್ಣೋಟದ 
ಗುದ್ದನ್ನು ಮಾತ್ರ ನಾನು ಜೀರ್ಣಿಸಿಕೊಳ್ಳಲು ಆಗಿಲ್ಲ. 


ಪ್ರಿಯ ಶಿವಕುಮಾರ್‌, 

ಪತಿ ಶ್ರಿಕೆಯನ್ನು ಇನ್ನೂ ಚೆನ್ನಾಗಿ ಮಾಡಬೇಕು. ಶ್ರೀ ಎಂ. ಶಿವರಾಮ್‌ ಅವರು 
ಮಾಡುತ್ತಿದ್ದಾಗ 'ಅವರ' ಕೊರವಂಜಿ' ಕೂಡರಕ್ತಹೀನವಾಗಿರುತ್ತಿತ್ತು. ನೀವುಸರಿಯಾಗಿ 
Plan ಮಾಡಿ Punch ಮಟ್ಟಕ್ಕೆ ಪತ್ರಿಕೆ ಮಾಡಬೇಕು. ಅಷ್ಟೇ ಖರ್ಚಿನದಲ್ಲದೆ 
ಇರಬಹುದು. ಓದಲು ಕುಶೂಹಲ ಕೆರಳಿಸುವ ದೃಷ್ಟಿಯಿಂದ ಹಾಗಿರಬೇಕು. ಯಾರೂ 
ಓದುವುದಿಲ್ಲಎಂದು ಗೊಣಗುವುದನ್ನು ನಿಲ್ಲಿಸಬೇಕು. Readers are often right! 


ಪ್ರೀತಿಯಿಂದ ಪಿ. ಲಂಕೇಶ್‌ 

ಪಡೆದು ಕೇವಲ ಜೇಬುಕತ್ತರಿಸುವ ಪಾಪಭರಿ 
ಬಡವ ಬಲ್ಲಿದ ಎನ್ನದೆ ರಾಜಮಹಾರಾಜ ಎನ್ನದೆ ಡಿ 
ತತ್ಸಂಬಂಧದಿಂದ ಎಲ್ಲರ ಶಾಪಕ್ಕೆ ಗುರಿಯಾಗಿ, ಅಪಾರ ಶಾಪದ ಹೊರೆ ಹೊತು, 


ನರಕದಲ್ಲಿ ಶಾಶ್ವತವಾಗಿ ನೆಲಸು. ಈ ಶಾಪವು ಕ್ಷಮಾಭಾಹಿರವು ಮತ್ತು ತಕ್ಷಣ ಜಾರಿಗೆ 
ಬರತಕ್ಕದ್ದು. ಎಂಬುದಾಗಿ ಶಾಪವಂ ನೀಡಿದ ಕ್ಷಣಗಳಲ್ಲಿ ನತದೃಷ್ಟಗಂಧರ್ವ 
ಭೂಮಿಯಲ್ಲಿ "ಜೇಬು ಹರಿ ಸ್ವಾಮಿ ಎಂಬ ಹೆಸರಿನಲ್ಲಿ ಜನ್ಮತಾಳಿದ. ಪರರ ಜೇಬನ್ನು 
ಮಿಂಚಿನ ವೇಗದಲ್ಲಿ ಕತ್ತರಿಸಿ ಹಣ ದೋಚುವುದರಲ್ಲಿ ನಾಲ್ಕು ಯುಗಗಳಲ್ಲೂ 
ಇವನಿಗೆ ಸಾಟಿ ಇಲ್ಲದಷ್ಟು ಪರಿಣಿತಿ ಹೊಂದಿದ್ದ. ಇವರ ಕೈ ಚಳಕಕ್ಕೆ ತುತ್ತಾದವರಲ್ಲಿ 
ಚಕ್ರವರ್ತಿಗಳು, ಮಠಾಧಿಪತಿಗಳು, ಸಾಧುಸಂತರು ಸನ್ಯಾಸಿಗಳು, ಜನ 
ಸಾಮಾನ್ಯರೆಲ್ಲರೂ ಸೇರಿದ್ದರು. ಈ ರೀತಿಯಾಗಿ ಜೇಬು ಕಳೆದುಕೊಂಡವರೆಲ್ಲಾ ಈ 
ಜೇಬು ಹರಿಸ್ವಾಮಿಗೆ ಶಾಪಹಾಕತೊಡಗಿದರು. 


ಕಾಲಕಳೆದಂತೆ ಶಾಪದ ಹೊರೆ ಪರ್ವತದಷ್ಟು ಬೆಳೆದು ಕೊನೆಗೊಂದು ದಿನ, 
ಬ್ರಹ್ಮದೇವನಿಗೆ ತನ್ನ ಸೃಷ್ಟಿಯೇ ಆದ ಜೇಬುಹರಿಸ್ವಾಮಿಯ ಅಕೃತ್ಯದಿಂದ ಬೇಸರ 


1 


ಪಡುವಂತಾಯಿತು. ಕೂತಲ್ಲಿಂದಲೇ ಬ್ರಹ್ಮಾಸ್ತ್ರವನ್ನು ಪ್ರಯೋಗಿಸಿ 
ಜೇಬುಹರಿಸ್ವಾಮಿಯನ್ನು ಅಕಾಲವಾಗಿ ಸಂಹರಿಸಿದ. ತಕ್ಷಣ ಜೇಬುಹರಿಸ್ವಾಮಿಗೆ 


ಶಾಪದಿಂದ ಬಿಡುಗಡೆಯಾಯಿತು. ಶಾಪದಿಂದ ವಿಮುಕ್ತನಾದ ಅವನು ಬ್ರಹ್ಮನನ್ನು 
ಪರಮ ಭಕ್ತಿಯಿಂದ ಕೊಂಡಾಡಿದ. ಅವನ ಭಕ್ತಿಗೆ ಮರುಳಾದ, ಬ್ರಹ್ಮ ""ಎಲ್ಫೆ 
ಗಂಧರ್ವನೇ ನಿನ್ನ ಸ್ತುತಿಯಿಸುವಿಕೆಗೆ ಮನಸೋತಿದ್ದೇನೆ, ಬೇಕಾದ ವರವಂ ಬೇಡು. 
ತಿದ್ದುಪಡಿ ಮಾಡದೆ ನೀಡುತ್ತೇನೆ'' ಎಂದು ವಚನವತ್ತ. 

ಗಂಧರ್ವನಾದರೋ ಪರಮ ಭಕ್ತಿಯಿಂದ ಅಂಜಲೀಕರಣದಿಂದ ನಿಂತು ""ಹೇ 
ಸೃಷ್ಟಿಕರ್ತನೆ ನನ್ನ ಶಾಪ ವಿಮೋಚನೆ ಆದ ಈ ದಿನದಲ್ಲಿ ಪ್ರತಿ ವರ್ಷ, ಅಂದರೆ 
ಕಾರ್ತೀಕ ಮಾಸ, ಚತುರ್ದಶಿಯಂದು, ಭೂಲೋಕದ ಜನ ಪರಸ್ಪರ ಜೇಬುಗಳನ್ನು 
ಹರಿಯುತ್ತಾ ಹೊಸ ಉಡುಗೆತೊಟ್ಟು ಸಿಹಿ ಉಂಡು ಸಂತೋಷದಿಂದ ಕಾಲ 
ಕಳೆಯಿರಿ. ಹಾಗೆಯೇ ನನ್ನದೊಂದು ದೇವಸ್ಥಾನವೂ ನಿರ್ಮಾಣವಾಗಲಿ, ಅದರಲ್ಲಿ 
ಪರಿಸರ ಮಾಲಿನ್ಯವಾಗದಂತೆ ನಿತ್ಯ ಪೂಜೆಯು ನಡೆಯುವಂತಾಗಲಿ. ಇದೇ ನನ್ನ 
ಕೋರಿಕೆಯು'' ಎಂದು ಬೇಡಿದ. 

ಬ್ರಹ್ಮ ಹಿಂದು ಮುಂದು ನೋಡದೆ '"'ತಥಾಸ್ತು'' ಅಂದ. ತಕ್ಷಣ 
ಜೇಬುಹರಿಹಳ್ಳಿ ತಲೆ ಎದ್ದಿತು. ಜೇಬು ಹರಿಸ್ವಾಮಿಯ ದೇಗುಲವೂ 
ನಿರ್ಮಾಣವಾಯಿತು. 

ಈ ರೀತಿಯಾಗಿ ಕೃತಯುಗದಲ್ಲಿ ರೂಪುಗೊಂಡ ದೇಗುಲ ಈ ಕಲಿಯುಗದಲ್ಲಿ 
ಪ್ರಸಿದ್ದವಾಯಿತು. ದೇಗುಲದ ಈಗಿನ ಅರ್ಚಕನಿಗೆ ತನ್ನ ಕಸುಬಿನಲ್ಲಿ ಐವತ್ತು 
ವರುಷದ ಅನುಭವವಿದೆಯಂತೆ. 

ಹೊಸದಾಗಿ ಜೇಬುಗಳ್ಳರಾಗ ಬಯಸುವವರು ಈ ದೇವರಲ್ಲಿ ಹರಕೆ ಹೊತ್ತು 
ತದನಂತರದಲ್ಲಿ ಪ್ರತಿ ವರ್ಷವೂ ಇಲ್ಲಿಗೆ ಬಂದು ಕಾಣಿಕೆ ಸಲ್ಲಿಸುವರು ಎಂದು 
ತಿಳಿಯಿತು. 

ಈ ಪುಣ್ಯ ಚರಿತೆಯನ್ನು ಓದಿದ ಮೇಲೆ ನಾನೂ ಈ ದೇವರಿಗೆ ಭಕ್ತನಾಗಲು 
ಮನಸ್ಸು ಮಾಡಿದ್ದೇನೆ. ನೀವೂ ಬನ್ನೀ ಭಕ್ತರಾಗೂವಿರಂತೆ, ಆದರೆ ನಿಮ್ಮ ನಿಮ್ಮ 
ಜೇಬುಗಳಿಗೆ ನೀವೇ ಹೊಣೆ, ಎಚ್ಚರಿಕೆ. 

ಇಲ್ಲಿಗೆ ಜೇಬುಹರಿಸ್ವಾಮಿಯ ದಿವ್ಯಚರಿತೆಯು ಸಂಪೂರ್ಣಂ ಅಭದ್ರಂ 
ಅಶುಭಂ. 


ನಾಮದ ಬಲ 


ನಿನ್ನ 
ನಾಮದ 


ಸರಣೆ 
ಶ್ರ 


ಸಾಕೆಂದು ನುಡಿಯುತ್ತ 
ಕದನು 

ಎ 
ದೇವರ ಹಣೆಯ 
ಬೆಳ್ಳಿಯ ನಾಮ 

ಕೊರವಂಜಿಯಿಂದ 


ಗಾಳಿ ಬಂದಾಗ ತೂರಿಕೋ! 


ಬೀರಣ್ಣ 
“ಸೀನಾ! ಇನ್ನೆರಡು ಬೆಣ್ಣೆ ತೆಗೆದುಕೊಂಡು ಬಾ!'' 
“ಐದೋ, ಬಂದೆ ಸ್ವಾಮಿ ಎರಡು ನಿಮಿಷ ಪುರಸತ್ತು ಕೊಡಿ!'' 


"ಸಾಧ್ಯವಿಲ್ಲ, ಸಾಧ್ಯವಿಲ್ಲ ಮೊದಲು ತಂದುಕೊಟ್ಟುಬಿಡು - ಸಾವಕಾಶವಾದರೆ 
ಮುಗಿದು " ಹೋದೀತು!” ಬ್ರಹ್ಟೇಂದ್ರ ಭವನದ ಮೂರನೆಯ ಮಹದಿಯಲ್ಲಿ 
ಸಡಗರವೋ ಸಡಗರ. ಎಂಟು ದಿವಸಗಳ ನಂದ ಬೆಣ್ಣೆಯ ಮುಖವೇ ಕಾಣದಿದ್ದುದು ಈ 
ದಿನ ಬೆಣ್ಣೆ ಬಂದುಬಿಟ್ಟಿದ್ದಿತು. ಸರಿ, ಎಲ್ಲರೂ ಬೆಣ್ಣೆಯನ್ನು ಕೇಳುವವರೇ - ಖಾಲಿ 
ದೋಸೆಗೂ ಬೆಣ್ಣೆ ಇದ್ದಿ ಸಾಂಬಾರಿಗೂ ಬೆಣ್ಣೆ ಣ್ಚೆ, ಖಾರಾ ಬೂಂದಿಗೂ ಬೆಣ್ಣೆ ಬಾಸುಂದಿ 
ಬಾದಾಮಿ ಹಾಲುಗಳಿಗಂತೂ ಎರಡೆರಡು ಬೆಣ್ಣೆ | ಅದನ್ನು ಕಂಡರೆ 
ಅಸಹ್ಯಪಡುತ್ತಿದ್ದವರೂ ಕೂಡ ಸಿಕ್ಕಿದೆಯೆಂದು ""ಒನ್‌ 'ಬೈಟು (One by two) 
ಖಾಲಿ ದೋಸೆ, ಮೂರು ಬೆಣ್ಣೆ'' ಎದು ಕೂಗಲಾರಂಭಿಸಿದ್ದರು. ಬ್ರ ಹ್ಟೇದ್ರ ಭವನದ 
ಮಾಲೀಕನು ಈ ಗ ಲಾಟೆಯಲ್ಲಿ ಬೆಣ್ಣೆಯ ಬೋಂಡಗಳ ಗಾತ್ರವನ್ನು. ಔರ ್ಲಿಳಿಸಿ 
ರೆಲೆಯನ್ನುಎರಡರಷ್ಟು 0%. ಆದರೆ, ನಮ ಮೃ ಮೂರನೆಯ ಮಹಡಿಯವರು 
ಇದಕ್ಕೆಲ್ಲಾ ಹೆದರುವವರೇ ಅಲ್ಲ 

“ನೋಡಿದೆಯಾ, ಭೀಮಣ್ಣ ಈ ಬೆಣ್ಣೆಯ ಭರಾಟಿ!'' ಎಂದೆ. ಕುಳ್ಳಪ್ಪನು ""ಸ ್ಯ 
ಸಿಕ್ಕಿದೆಯಲ್ಲ ಅದು ಹೇಳಿ. ಎಂಟು "ದಿನಗಳಿಂದ ಅವಕ್ಕಾಗಿ ಹಂಬಲಿಸಿದ್ದೂ 
ಹಂಬಲಿಸಿದ್ದೆ'' ಎಂದನು. 

“ಇನ್ನೇನು, ಹತ್ತುವರ್ಷಗಳ ಒಳಗಿರುವ ಹಸುಗಳನ್ನು ಕೊಲ್ಲಕೂಡದೆಂಬ ಕಟ್ಟಾಜ್ಞೆ 
ಬಂದುಬಿಟ್ಟದೆಯಲ್ಲ. ಹಾಲು ಬೆಣ್ಣೆಗಳಿಗೇನು ಕಡಿಮೆ?'' ಎಂದು ಹಿಂದಿನಿಂದ 
ಯಾರೋ ಒದರಿದರ.. 

""ಹತ್ತು ವರ್ಷದ ಒಳಗಿನ ದನಗಳಿಗೇನು ಕಡಿಮೆ ಎಂದು ಹೇಳುವ ಹಾಗಿಲ್ಲ'' 
ಎಂದು ಮತಾರೋ ಅಂದರು. 


ಮಿ 


ಸದಿ ದೆ ಬಾಸುಂದಿಗಳನ್ನು ಹೊಡೆಯುತ್ತಿದ್ದ ಗೋವಿಂದಸ್ವಾಮಿಯು ' "ಮುಂದೆ 
ರೂ ಇರಲಿ, ಈಗ ಸಿಕ್ಕಿ ರುವಾಗ ಏಕೆ ಸಂಕೋಚಪಟ್ಟು; ಕೊಳ್ಳಬೇಕು? ಗಾದೆ: 
"ಗಾಳಿ ಬಂದಾಗ ತೂರಿಕೋ' ನೀತಿ: "ಬೆಣ್ಣೆ ಸಿಕ್ಕಿದಾಗ ತಿಂದುಕೋ!' ಎಂದು ಹೇಳಿ 


ಮತ್ತೊಂ ದು ಲೋಟ ಬಾದಾಮಿ ಹಾಲು, ವಿರಡಾಣೆ ಬೆಣ್ಣೆಗಳಿಗೆ ಹೆ ಹೇಳಿದನು. 


ಭೀಮಣ್ಣನು "“ಗಾಳಿ ಬಂದಾಗ ತೂರಿಕೊ ಎಂಬುದು ಸತ್ವದ ಮಾತು. ನಮ 
ದೊಡಪನ ಅಳಿಯನ ತೆಮ್ಮನ ಮಗ ಕಲ್ಲಪ್ಪನು ಈ ಗಾದೆಯನ್ನು ವೆ ವೇ ದವಾಕ್ಕವೆಂದು 


ಇಲ 


Ve 

್ರಿ ಸಮಯವಾಗಿದೆ ಆದರೂ ಈಗ ತಾನೆ ಗಾಳಿ ಎದಿ 

44 ಧ್‌ ಧಾ ಇಷ್ಟಂ 
ನೈವೇದ್ಯವಾದ ಮೇ 


ತೂರಿಕೊ'' 


[ee 

ಟು 

ಶು 
ತುಂಬಿಕೊಂಡೆ'' ಎಂದನು. 


ತ್ತಾ 


ಲೆ ಕಾಯಿ 
ಳು ಮಾತ, ಉಳಿದಿದ: 


ನಾರನೆಯದಿ 


ee) 


ಟಂ 
ಬಾಲಕವಾದ ಕಲಪನಿಗೆ ಇದು ಮನಸಿನಲಿ ಬಲವಾಗಿ ನಾಟತು. 


ಬ 
ವಿನ ಮೇಲಿರುತ್ತಿದ್ದ ತುಪ್ಪದ 


ಗ 
ಬ 
ಬ 
ಇ 
(\ 


ದು 


ಕಲ್ಲಪನು ನೋಡಿದನು. 

ಗಾಳಿ ಬಂದು | 
ು ತೇರ್ಗಡೆಯೇ ಆಗಿ 


ಇದವು 
ಡ್ರಾ 


ಇಲ, 
ಎ 


ಪ 


ಹೊರಗೆ ಬಂದನು. 


i 
ತೂರಿಕೊಂಡಿದ 


ಹ ಗ 


ಪ್ರಯೋಜನವಿಲ್ಲವೆಂದರಿತು ತನ್ನ ಅಂಕಿಯನ್ನು ಉತ್ತರದ ಪುಸ್ತಕದ ಮೇ 
ಟಕ? ಹೊರಗೆ ಬಂದನು. ಅಲ್ಲಿಯೇ ನಂತು ಕೆಲವರ ಸಂಗ 
ಮಾತನಾಡುತ್ತಿದ್ದಾಗ ಒಳಗಿಂದ ಪರೀಕ್ಷೆಯ "ಉಸ್ತುವಾರಿಯಲ್ಲಿದ್ದವರು ಹೊರಗೆ 
ಬಂದು "ಯಾರೋ ಇಬ್ಬರು ವಿದ್ಯಾ ರ್ಥಿ ಗಳು ತಮ್ಮ ಅಂಕಿಗಳನ್ನು ಉತ್ತರದ ಪುಸ್ತಕಗ i 
ಮೇಲೆ ಬರೆಯಲು ಮರೆತಿದ್ದಾರೆ. ಕೂಡಲೇ ಬಂದು ಅದನ್ನು ಸರಿಪಡಿಸಬೇಕು'' 
ಎಂದರು. ಕಲ್ಲಪ್ಪನು""ನಾನು ಬರೆದಹಾಗೆ ಜ್ಞಾಪಕವಿಲ್ಲ ಬಂದು ನೊಡಲೇ'' ಎಂದನು 

""ನಿನ್ನ ಅಂಕಿ ಎಷ್ಟು?'' 

""533'' 

"' ಹೌದು, ಅದು ಒಂದು ಇನ್ನೊಬ್ಬನು ಯಾರು?'' 

""504ನೆಯ ಅಂಕಿಯವನು ಇದ್ದಾನೆಯೆ?'' 

ಮತ್ಯಾರೂ ಮುಂದೆ ಬರಲಿಲ್ಲ. ಅವನು ಮನೆಗೆ ಹೊರಟುಹೋಗಿದ್ದನು. 
ಕಲ್ಲಪ್ಪನನ್ನು ""ಹೋಗಲಿ, ನೀನು ಬಂದು ನಿನ್ನ ಉತ್ತರದ ಮೇಲೆ ನಿನ್ನ ಅಂಕಿಯನ್ನು 
ಗುರುತಿಸು 1 ಎಂದರು. ಕಲ್ಲಪ್ಪನಿಗೆ ತಂಗಾಳಿ ಬೀಸಿದಂತಾಯಿತು. ಹೋಗಿ 
ನೋಡಿದನು. ತನ್ನ ಉತ ತ್ರರದಪುಸ್ತಕೆದಲ್ಲಿ ಒಂದೇಹಾಳೆ ಬರೆದಿದ್ದುದು. ಮತ್ತೊಂದರಲ್ಲಿ 
ಎಲ್ಲಾ ಪ್ರಶ್ನೆಗಳ ಉತ್ತರವೂ ಇದ್ದಿತು. ಕಲ್ಲಪ್ಪನು ಸ್ವಲ್ಪವಾದರೂ ಓಂತೆಗೆಯಡೆ"' ಇದೇ 
ನನ್ನ "ಉತ್ತರದ ಪ ಸಕ” ಎಮದು ಎರಡನೆಯ “ಪುಸ್ತಕದ ಮೇಲೆ ತನ್ನ ಅಂಕಿಯನ್ನು 
ಜೋಪಾನವಾಗಿ ಮುತ್ತಿನಂಥಾ ಬರವಣಿಗೆಯಲ್ಲಿ ಬರೆದನು. ಮೆಟ್ರಿಕ್‌ ನಲ್ಲಿ 
ತೂರಿಕೊಂಡನು!. 


೫ G 


ಈ 


ಇಂಟರ್‌ ಪರೀಕ್ಷೆಯದೇನೂ ಹೇಳಬೇಕಾದ ಅಂತಹ ಚ್ಚಿನ ವಿಷಯವಲ್ಲ 
ಉಸ್ತುವಾರಿಯಲ್ಲಿದ್ದವರ ಬೆನ್ನು ಕಲ್ಲಪ್ಪನ ಕಡೆತಿರುಗಿದಾಗಲೆಲ್ಲ: ಲ್ಪಸ್ವಲ್ಪ ಗಾಳಿ ಬೀಸಿದ 
ಹಾಗೆ ಆಗುತ್ತಿತ್ತು. ಮನೆಯಿಂದ ಬರದುಕೊಂಡು ಹೋಗಿದ್ದ ಒಂದು ಕಾಗದವನು 
ಮೆಲ್ಲಮೆಲ್ಲಗೆ: ನೋಡಿ ಉತ್ತರಗಳನ್ನು ತೂರಿ ತೇರ್ಗಡೆ ಹೊಂದಿನು. 

ಬಿ. ಎ. ಪರೀಕ್ಷಿಗೆ ಕುಂತಾಗ ಬೀಸಿದಗಾಳಿಯೇ ಬೇರೆ ರೀತಿಯದು. ಪರೀಕ್ಷೆಗೆ ಎಂಟು 
ದಿನಗಳಿಗೆ ಮುಂಚಿತವಾಗಿ ಯಾವುದೋ ಪುಸ್ತಕ ಬೇಕೆಂದು ತನ್ನ ಪ್ರೊಫೆಸರವರ 
ಕೊಠಡಿಗೆ ಹೋದನು. ಅವರು ಬರುವುದು ಎರಡು ನಿಮಿಷ ಸಮಯವಾದ್ದರಿಂದ 
ಅಲ್ಲಿಯೇ ಕೂತು ಮೆಜಿನ ಮೇಲಿದ್ದ ಕಾಗದಗಳನ್ನೆಲ್ಲಾ ತಿರುವಿ ಹಾಕತೊಡಗಿದನು. 
ಒತ್ತುವ ಕಾಗದದ ರಟ್ಟಿನ ಕೆಳಗೆ ಯಾವುದೋ ಒಂದು ಕಾಗದವು ಕಂಡುಬಂದಿತು. 
ಇಡಿದನು, ಕೆಲವು ಪ್ರಶ್ನೆಗಳು ಬರೆಯಲ್ಪಟ್ಟಿದ್ದವು. ಒಡನೆಯೇ ಜ್ಞಾಪಕಕ್ಕೆ ಬಂದಿತು. 
ಸೊಫೆಸರವರೂ ತೆನ್ನ ಬಬ್ಬ ಪರೀಕ್ಷಕರೆಂದು. ತಕ್ಷಣ ಬೇರೊಂದು ಕಾಗದ ದಲ್ಲಿ 

ವನೂ ಗುರುತಿಸಿಕೊಂ ಡನು. 8 ಪ್ರೊಫೆಸರರು ಬರುವಮೇಲೆಗೆ ಎಲಾ ಯಥಾಸ್ಥಿತಿ. 

ಫಸ್ಟ್‌ಕ್ಲಾಸ್‌! ಮತ್ತೊಂದು ಭಾಗದಲ್ಲಿ ಒಂದು ಹಾಳೆ ಅಲುಗಾಡುವಷ್ಟು ಗಾಳಿಯೂ 
ಕೂಡ ಬೀಸಿರಲಿಲ್ಲ) 

ನಾಲ್ಕು ಸಲ ಪ್ರಯತ್ನಪಟ್ಟು ಕಡೆಗೆ ಎರಡನೆಯ ಭಾಗವನ್ನು ಮುಗಿಸಿದನು. 
ಮುಂದಕ್ಕೇನು ಮಾಡಬೇಕೆಂಬ ದೊಡ್ಡ ಸಮಸ್ಯೆ. ಕಡೆಗೆ ಇವನ ಬುದ್ದಿ ವಿಚಕ್ಷಣೆ ಸಿಕ್ಕ 
ಸುಸಮಯಗಳನ್ನು ಸಮಂಜಸವಾಗಿ "ಉಪಯಾಗನುವ ಚಾತುರ್ಯ ಇವನ್ನೆಲ್ಲಾ 
ಪರ್ಯಾಲೋಚಿ ಚಿಸಿ ಎಲ್ಲರೂ ಇವನು ಲಾಯರಾಗಬೇಕೆಂದು ನಿರ್ಧರಿಸಿದರು. 

ಅದೇ ಪ್ರಕಾರ ಲಾಯರು ಪರೀಕ್ಷೆಗಳಿಗೆ ಕೂತನು. ಮೊದಮೊದಲು ಸನ್ನಿವೇಶಗಳು 
ಸಮರ್ಪಕವಾಗಿ ಸಿಕ್ಕಲಿಲ್ಲವಾಗಿ ಹಲವಾಗು ಸಲ ಮತ್ತೆ ಮತ್ತೆ ಓದಬೇಕಾಯಿತು. 
ಆದರೇನು?) ಕಲ್ಲಪ್ಪನ್ನು ಎದೆಗುಂದುವ ಹೇಡಿಯಾಗಿರಲಿಲ್ಲ ಬಹಳ ಸಾಹಸಪಟ್ಟು 
ಪ್ರಶ್ನೆಪತ್ರಿಕೆಗಳು. ಅಚ್ಚಾಗುವ ಮುದ್ರಣಾಲಯದಲ್ಲಿ ಕೆಲಸಮಾಡುವರೊಬ್ಬರು 
ಗುರುತುಮಾಡಿಕೊಂಡು ಲಾಯರು ಪರೀಕೆ ಕ್ಲೆಯನ್ನು ಮುಗಿಸಿಯೇಬಿಟ್ಟನು. ಇದರಿಂದ 
ಅವನಿಗೆ ಗಾಳಿ ಬಂದಾಗ ತೂರಿಕೊಳ್ಳುವ. ಬುದ್ಧಿವ ವಂತಿಕೆಯೊಂದೇ "ಅಲ್ಲದೆ, ತನಗೆ 
ಬೇಕಾದ ಹಾಗೆ ಗಾಳಿಯನ್ನುಂಟುಮಾಡಿಕೊಳ್ಳುವ ಸಾಮರ್ಥ್ಯವೂ 'ಇದ್ದಿತೆಂದು 
ವ್ಯಕ್ತವಾಗುವುದು. 

ಲಾಯರ್‌ ಕೆಲಸ ಪ್ರಾರಂಭಮಾಡಿದ ಮೂರು ತಿಂಗಳಲ್ಲಿಯೇ ಭಾರಿ 
ಮೊಖದ್ದಮೆಯೊಂದನ್ನು ಹಿಡಿದನು. ಕೆಳಗಿನ ಕೋರ್ಟಿನಲ್ಲಿ ಇವನ ಪರವೇ ಆಯಿತು. 
ಮೇಲಿನ ಕೋರ್ಟಿನಲ್ಲಿ "ವಿರುದ್ಧವಾಯಿತು. ಅಪೀಲಿಗೆ ಹೋಯಿತು. ಸೂಚನೆಗಳು 
ಕಲ್ಲಪ್ಪನಿಗೆ ಹಿತಕರವಾಗಿ ಕಾಣಲಿಲ್ಲ, ಮೊಕದ್ದಮೆ ಇತ್ಯರ್ಥಕ್ಕೆ ಬರುವ ವೇಳೆಗೆ ಪ್ರತಿ 
ಕಕ್ಷಿಯ ಪರ ಲಾಯರು ಖಾಯಿಲೆ. ಬಿದ್ದರು. ಔಮಯವು ಚೆನ್ನಾಗಿ ಒದಗಿತು. ತನಗೆ 
ಸಲ್ಲಬೇಕಾದ ಫೀಸು ಸರಿಯಾಗಿ ಬರಲಿಲ್ಲವೆಂದು ತನ್ನ ಕಕ್ಷಿಗಾರರೊಂದಿಗೆ ಜಗಳ ಹೂಡಿ 
ಅವರನ್ನು ಕೈಬಿಟ್ಟನು. ಪ್ರತಿಕಕ್ಷಿಗಳನ್ನು ಗುಟ್ಟಾಗಿ ಇರಿ ಎಲ್ಲವನ್ನೂ ನಿಮ್ಮ ಕಡೆಗೆ 
ಮಾಡಿಕೊಡುವೆನಂದು ಅವರ ಕಡೆ ಲಾಯರಾಗಿ ನಿಂತನು. ಅಪೀಲಿನ ಇತ್ಯರ್ಥವು 
ತನ್ನಪ್ಪಕ್ಕೆ ತಾನೇ ಇವರ ಕಡೆಯಾಯಿತು. ಕಲ್ಲಪ್ಪನಿಗೆ ಗಿಟ್ಟಿತು- ಎರಡು ಸಾವಿರ 
ರೂಪಾಯಿಗಳು. ಎಲ್ಲರೂ ಅವನ ಚಾಕಚಕ್ಕತೆಯನ್ನು ಕಂಡು ಬೆರಗಾದರು. 


ಕಲ್ಲಪ್ಪನು ಹೀಗೆಯೇ ಪ್ರವರ್ಧಮಾನಕ್ಕೆ ಬಂದನು. ಕಾಲಕ್ರಮೇಣ ಅನೇಕ 
ಸಂಸ್ಥೆಗಳನ್ನು ನ ನಡೆಸಬೇಕಾದ ಜವಾಬ್ದಾರಿಯೂ ಇವನಿಗೆ ವಹಿಸಲ್ಪಟ್ಟಿತು. ಸರಿ, 
ಕೇಳಬೇಕೇ? ಒಂದು ಬರೆಯುವ ಕಡೆ ಮೂರು ಬರೆದು, ನಾಲ್ಕುಕೊಡುವ ಕಡೆ ಎರಡೇ 
ಕೊಟ್ಟು ತಾನು ಬಿಡುವ ಉಸಿರಿನ ಗಾಳಿಯಲ್ಲಿಯೂ ಸಹ ತನಗೆ ಅನುಕೂಲವಾಗುವಂತೆ 
ತೂರಿಕೊಳ್ಳುವುದರಲ್ಲಿ ನಿಸ್ಸೀಮನಾದನು. ಅವನ ದಕ್ಷತೆಯನ್ನು ಕೇಳಿ ಭಾವಿ 
ಜಮೀನ್ದಾರನೊಬ್ಬನು ಅವನನ್ನು ತನ್ನ ಸಲಹೆಗಾರನನ್ನಾಗಿ ನೇಮಿಸಿಕೊಂಡನು. 
ಕಲ್ಲಪ್ಪನಾದರೋ ಅಚ್ಚುಮೆಚ್ಚಾದ ನಡವಳಿಕೆಗಳಿಂದ ಜಮೀನ್ದಾರನ ಸಂಪೂರ್ಣ 
ಆದರಕ್ಕೆ ಪಾತ್ರನಾದನು. 


ಹೀಗಿರುವಲ್ಲಿ ಜಮೀನಾ ಿರನಿಗೆ ಒಂದು ಗಂಡುಮಗುಹು ತು. ಅನೇಕ ವರ್ಷಗಳ 


| 


| 

ಮೇಲೆ ಪುತ್ರೋತ್ಸವವಾದ ಸಂತೋಷಾರ್ಥವಾಗಿ ಜಮೀನ್ದಾರನು ತನ್ನ 
ಜಹಗೀರಿಯಲ್ಲಿದ್ದ ಬಡಬೇಸಾಯಗಾರರಿಗೆಲ್ಲಾ ಸ್ವಲ್ಪ ಸ್ವಲ್ಪ ಜಮೀನನ್ನು ದಾನವಾಗಿ 
ಕೊಡಬೇಕೆಂದು ನಿಶ್ಚಯಿಸಿ ಈ ಕೆಲಸವನ್ನು ಕಲ್ಲಪ್ಪನಿಗೇ ಒಪ್ಪಿಸಿದನು. ಕಲ್ಲಪ್ಪನಿಗೆ 
ಒಳ್ಳೆಯ ಮಲಯಮಾರುತವೆ ಬೀಸಿದಂತಾಯಿತು. ಅರ್ಧ ಜಹಗೀರಿಯನ್ನೆಲ್ಲಾ 
ದಾನವಾಗಿ ಹಂಚಿ ಖ್ಯಾತಿ ಪಡೆದನು... 

ಭೀಮಣ್ಣನು ಕಥೆಯನ್ನು ಇಲ್ಲಿಗೆ ನಿಲ್ಲಿಸಿ ಅನ್ಯಮನಸ್ಸನಾಗಿ ಏನನ್ನೋ ಯೋಚಿಸುತ್ತ 
ಕುಳಿತನು ಕಳ್ಳಪ್ಪನು"'ಹಾಗಾದರೆ, ಜೋಯಿಸರು ಇವನ ಜಾತಕವಾಗಿ ತಮ್ಮ ಮನೆಯಲ್ಲಿ 
ಹೇಳಿದ ಮಾತು ಸುಳ್ಳಾಯಿತು?'' ಎಂದನು. 

ಭೀಮಣ್ಣನು ಒಂದು ನಿಮಿಷ ಸುಮ್ಮನಿದ್ದು" ಇಲ್ಲ'' ಎಂದನು. ಎಲ್ಲರೂ “ಏಕೆ? 
ಏನಾಯಿತು?'' ಎಂದು ಕುತೂಹಲದಿಂದ ಕೇಳಿದೆವು. ಭೀಮಣ್ಣನು ಹೀಗೆಂದು 
ಹೇಳಿದನು. ""ಅರ್ಧ ಜಹಗೀರಿಯನ್ನೇನೋ ಹಂಚಿಬಿಟ್ಟನು. ಆದರೆ, ಎಂತಹ 
ಸತ್ಯವಂತರಿಗೂ ಈ ಪ್ರಪಂಚದಲ್ಲಿ "`ಹಗೆಗಳಿರುವರಷ್ಟೆ ಕಲ್ಲಪ್ಪನಿಗೂ ಆಗದ 
ಕೆಲವರಿದ್ದರು. ಅವರು ಜಮೀನ್ದಾರನ 2 ಬಳಿ ಹೋಗಿ ಕಲ್ಲಪ್ಪನು ದಾನಕೊಡುವನೆಪದಲ್ಲಿ 
ಅಷ್ಟು ಜಮೀನನ್ನೂ ತಾನೇ ಹೊಡೆದುಬಿಟ್ಟಿರುವನೆಮದು ಚಾಡಿ ಹೇಳಿ, ಹೀಗೆಯೇ 
ಬಿಟ್ಟರೆ ಪೂರ್ತಿ ಜಮೀನ್ಹಾರಿಯನ್ನೇ ನುಂಗಿಬಿಡುವನೆಂದು ಹೆದರಿಸಿದರು. 
ಜಮೀನ್ದಾರನು ಇದನ್ನು ನಂಬುವುದಕ್ಕಿಷ್ಟಪಡದಿದ್ದರೂ ನೋಡೋಣವೆಂದು 
ರಹಸ್ಯವಾಗಿ ವಿಚಾರಿಸತೊಡಗಿದನು. ಜಮೀನೆಲ್ಲವೂ ಕಲ್ಲಪ್ಪನ ಅಪ್ಪ ಅಣ್ಣ, ತಮ್ಮ 
ಸೋದರಳಿಯ, ಭಾವಮೈದ ಇವರುಗಳ ಹೆಸರಿಗೇ ಬರೆಯಿಸಲ್ಪಟ್ಟಿದ್ದವು! 
ಜಮೀನ್ಹಾರನಿಗೆ ಸಂಶಯವುಂಟಾಗಿ ಇವನ ಆಡಳಿತಕ್ಕೆ ಕೊಡಲ್ಪಟ್ಟಿದ್ದ ಲೆಕ್ಕ 
ಪತ್ರಗಳನ್ನೆಲ್ಲಾ ಶೋಧಿಸಿದನು. ಈಗ ನಂಬಿಕೆ ದ್ರೊ ಕದ ಆಪಾದನೆ ಮೆಲೆ 
ನ್ಯಾಯಾಸ್ಥಾನದಲ್ಲಿ ಮೊಕದ್ದಮೆ ದಾಖಲಾಗಿದೆ. ತಪ್ಪಿಸಿಕೊಂಡು ಹೋಗಲು 


ಟಿ 


ಯತ್ನಿ ಸಿದ್ದ ರಿಂದ ಅವನನ್ನು ಹಿಡಿದು ಬಂದನದಲ್ಲಿ! ಟಿದ್ದಾ ರೆ We 


ಅಂತೂ ಬಹು ಬುದ್ಧಿಶಾಲಿ ನಮ್ಮ ಕಲ್ಲಪ್ಪ ಆದಿ. ಕಡೆಯಗಾಲ ಗಾಳಿ ಯಾವ ದಿಕ್ಕಿಗೆ 
ಬೀಸುತ್ತಿ. ದೆಯೆಂಬುದನ್ನು ಲೆಕ್ಕಿಸದೆ ಕೆಲಸಮಾಡಿದನು, ಅಷ್ಟೆ.. 

ಭೀಮಣ್ಣನು ದ "ಮಲೆ ಸ್ವಲ್ಪ ಹೊತ್ತು ಯಾರೂ SE. ಕಡೆಗೆ 
ಕಪ್ಪಣ್ಣನು ಜಃ ಬೆಣ್ಣೆಗೂ ಇದಕ್ಕೂ ಏನು ಸಂಬಂಧ'' ಎಂದನು. 

ಭೀಮಣ್ಣನು "ಏನೂ ಇಲ್ಲ ಬೆಣ್ಣೆ ಸಿಕ್ಲಾಗ ತಿಂದುಕೊ ಎಂದು ಯಾರೋ ನೀವು 
ಹೇಳಿದರಷ್ಟೆ ಅಗತ್ಯವಾಗಿ ತಿಂದುಕೊ. ಆದರೆ, ಅಜೀರ್ಣವಾಗದಂತೆ ನೋಡಿಕೊ, 
ಅಷ್ಟೆ” 

ಎಲ್ಲರೂ ತಿನ್ನುತ್ತಿದ್ದುದನ್ನು ಅಲ್ಲಲ್ಲಿಗೇ ಬಿಟ್ಟು ಎದ್ದೆವು. 

ಮಾರ್ಗದರ್ಶಕರು 


ಎಂ.ಎನ್‌.ಕೆ. 


ಸಾಧಾರಣವಾಗಿ ಮಾರ್ಗದರ್ಶಕರೆಂದರೆ ನಮಗೆ ಜ್ಞಾನ ಬೋಧನೆಯನ್ನಿತ್ತು 
ಕೈಹಿಡಿದು ನಡೆಸುವವರೆಂದು ಅರ್ಥ. ಆದರೆ ನಾನು ಆ ಅರ್ಥದಲ್ಲಿ ಬರೆಯುತ್ತಿಲ್ಲ. 
ನಾನು ಬರೆಯುತ್ತಿರುವುದು ನಮಗೆ ಬೆಂಗಳೂರಿನಲ್ಲಿ ದಾರಿತಪ್ಪಿದಾಗ ಮಾರ್ಗದರ್ಶನ 
ಮಾಡಿಸುವವರ ಬಗ್ಗೆ. ದಾರಿ ತಪ್ಪಿ ಅಡ್ಡ ರಸ್ತೆ ಅಥವಾ ಗಲ್ಲಿಗಳಿಗೆ ಹೋದಾಗ 
ಒದು ಮತ್ತೆ ಮೇನ್‌ ರಸ್ತೆಗೆ ಕರದುಕೊಂಡು' ಬಂದು ಬಿಡುವವರ ಬಗ್ಗೆ. ನಾನು 
ೈ- ಟೆಕ್‌ ತಂತ್ರ “ದಿಂದ ನಮ್ಮನ್ನು ಉದ್ದಾರ ಮಾಡಲು ಸಿದ್ದರಾಗಿರುವ ಗುರುಗಳ ಬಗ್ಗೆ 
ಬ 


ನಮ್ಮ ಕ ಸೂರಿ ಕರ್ನಾಟಕದಲ್ಲಿ ಆಡಳಿತ ಭಾಷೆ ಕನ್ನಡ. ಹಾಗಂತ ಬಿ. ಟಿ.ಎಸ್‌ 
ಬಸ್ಸುಗಳ 'ಓಂದೆ "ನಮ್ಮ ಸರ್ಕಾರ "ಚಿಕ್ಕದಾಗಿ ಬರೆಸಿದೆ. ಇದನ್ನು ನಂಬಿಕೊಂಡು 
ಬೆಂಗಳೂರಿನ ಕೆಲವೇ ಭಾಗಗಳನ್ನು” ಬಿಟ್ಟು ಬೇರೆಲ್ಲಾದರೂ ಕನ್ನಡದಲ್ಲಿ 
ಮಾರ್ಗದರ್ಶನ ಯಾಚಿಸಿದರೆ ಸಿಕ್ಕುವುದು “ಇದೆಲ್ಲಿಂದಾ ಬಂತು ಈ ಪ್ರಾಣಿ'' 
ಎನ್ನುವ ನೋಟ. 

ಮಾರ್ಗದರ್ಶಿಗಳನ್ನು ಯಾವ ಭಾಷೆಯಲ್ಲಿ ಯಾಚಿಸಬೇಕೆಂಬುದೇ ದೊಡ್ಡ 
ಪ್ರಶ್ನೆ. ಕೆಲವು ಭಾಗಗಳಲ್ಲಿ ಕನ್ನಡವೇ ನಡೆಯುತ್ತದೆ. ಈಗಲೂ ಕೆಲವರು ಕನ್ನ ಡದಲ್ಲೇ 
ಉತ್ತರ ಕೊಡುತ್ತಾರೆ. ಇಲ್ಲದಿದ್ದರೆ ಕನ್ನಡದ ಪ್ರಶ್ನೆಯನ್ನು ಅರ್ಥೈಸಿಕೊಂಡು ತಮ್ಮ 
ಭಾಷೆಯಲ್ಲಿ ಉತ್ತರ ಕೊಡುತ್ತಾ ಕ್ರ ಆದರೆ ಈ ಜನ ಬಹು ವಿರಳ. 


ಒಂದು ಸಲ ನಮ್ಮ ಸಿವಿಲ್‌ ವಿಭಾಗದಲ್ಲಿ ದಾರಿ ತಪ್ಪಿ ಬಹಳ ಕಷ್ಟವಾಯಿತು. 
ನನ್ನ ಭಾಷಾ ಜ್ಞಾ ನನ ಕನ್ನಡ ಇಲ್ಲಾ ಹರುಕು- ಮುರುಕು ಇಂಗ್ಲಿ! ೀಷ್‌ಗೆ ಸೀಮಿತವಾಗಿದೆ. 
ಅನ್ನ ಭಾಷೆಗಳು ಅಡೇಕೋ ನನ್ನ ಮಂಡೆಗೆ ಹೋಗವು. ಈ ಸರಕು ನಮ್ಮ 
ಬೆಂಗಳೂರಿನಲ್ಲಿ ಸುತರಾಂ ನಡೆಯುವುದಿಲ್ಲವೆಂದು ಆ ದಿನ ನನಗೆ 
ಜ್ಞಾನೋದಯವಾಯಿತು. ಅಲ್ಲೇ ಇದ್ದ ಒಬ್ಬ ಪೋಲೀಸ್‌ ಅಧಿಕಾರಿಯನ್ನು 
ವಿಚಾರಿಸಿದೆ. ನನ್ನ ಕನ್ನಡದ ಪ್ರಶ್ನೆಯನ್ನು ಕೇಳಿ ಅವರಿಗೆ ತಬ್ಬಿಬ್ಬಾಗಿರಬೇಕು. ಸ್ವಲ್ಪ 
ಹೊತು ನನ್ನನ್ನೇ "್ರನುಕಿಂಪದಿಂದ ನೋಡಿದರು. ಆಮೇಲೆ ""ನಿಮಗೆ ಕನ್ನಡ ಬಿದ್ದು 
ಬೇರೆ: ಭಾಷೆ ಬರುವುದಿಲ್ಲವೇ" ಎಂದರು. ತಲೆ ಅಲ್ಲಾಡಿಸಿದೆ. "ಕಷ್ಟ ಕಷ್ಟ' ಎಂದು 
ತಮ್ಮಲ್ಲೇ ಗೊಣಗಿಕೊಂಡರು. ಆಮೇಲೆ ಸರಿಯಾಗಿ ಮಾರ್ಗದರ್ಶನ ಮಾಡಿದಲ್ಲಿ 

ಈಗ ಸಧ್ಯದಲ್ಲಿ ಕನ್ನಡ ಬೇಕಾದರೆ ಪೋಲೀಸ್‌ ನವರು ಇಲ್ಲಾ ಬಸ್‌ ಕಂಡಕ್ಟರ್‌ 
ಇವರಿಬ್ಬರನ್ನು ಕೇಳಬಹುದು. ಇದೂ ಇನ್ನೆಷ್ಟು ದಿನ ನಡೆಯುತ್ತೋ ? ಗೊತ್ತಿಲ್ಲ. 

ಇನ್ನೊಮ್ಮೆ ನಾನು ನಗರದ ಹೊಚ್ಚ ಹೊಸಾ ಬಡಾವಣೆಯಲ್ಲಿರುವ ಒಂದು 
ಕಲ್ಯಾಣ ಮಂಟಪಕ್ಕೆ ರಿಸೆಪ ಪ್ಪನ್ಗೆ ಹೋಗಬೇಕಾಯಿತು. ಅಲ್ಲಿನವರೆಗೆ ಆ ಬಡಾವಣೆ 
ನಮ್ಮ ನಗರದಲ್ಲಿದೆ ಎಂದೇ ಗೊತ್ತಿರಲಿಲ್ಲ. ಸರಿ ಶುರು ಆಯಿತು ನನ್ನ ವಿಚಾರಣಾ 

ವೈಖರಿ. ಮಾರ್ಗದರ್ಶಿ ಹೇಳಿದರು ""ನೋಡ್ರೀ. ಹಾಗೇ ಮುಂದೆ ಹೋಗ್ತಾಯಿರಿ. 
ಅಲ್ಲೇ ಒಂದು ಖಾಲೀ ಸೈಟ್‌ ಸಿಗುತ್ತೆ. ಅದರ ಪಕ್ಕದಲ್ಲೇ ಎಡಕ್ಕೆ ತಿರುಗಿ. ಅಲ್ಲೇ ಇದೆ 
ಆ ಮಂಟಪ'', ನನಗೆ ಆ ಮಂಟಪ ಸಿಗುವ ಮುನ್ನ ಕನಿಷ್ಠ ಆರು ಖಾಲೀ ಸೈಟ್‌ಗಳನ್ನು 
ದಾಟಬೇಕಾಯಿತು. 

ಇನ್ನೊಮ್ಮೆ ನನ್ನ ಸ್ನೇಹಿತರೊಬ್ಬರು ತಮ್ಮ ಮನೆಯ ಗೃಹ ಪ್ರವೇಶ ಕ ಕರೆದರು. 
ಮನೆಗೆ ಬರುವ ವಿವರ ಕೊಡುತ್ತಾ “ಅಲ್ಲಿ "ಬನ್ನಿ ಕೆಲವು ಅಂಗಡಿಗಳಿವೆ. ಅಲ್ಲಿ 
ಯಾರನ್ನು ಕೇಳಿದರೂ ನನ್ನ ಮನೆ ತೋರಿಸುತ್ತಾರೆ” ಎಂದು ಬೀಗಿದರು. ಇದನ್ನು 
ನಂಬಿ ನಾನು ವಿಚಾರಿಸಿದ. ಅಂಗಡಿಗಳಿಗೆ ಲೆಕ್ಕವಿಲ್ಲ. ಯಾವ ಅಂಗಡಿಯವನೂ 
""ಗೊತ್ತಿಲ್ಲ'' ಅಂತ ಬಾಯೇ ಬಿಡಲಿಲ್ಲ ಸುಮ್ಮನೆ ತಲೆ ಅಲ್ಲಾಡಿಸಿದರು ಅಷ್ಟೇ. 
ಇದನ್ನು ನನ್ನ ಸ್ನೇಹಿತರಿಗೆ ಸೂಕ್ಷ್ಮವಾಗಿ ತಿಳಿಸಿದೆ. ಅವರು ""ನೀವು ಅವರಿಗೆ ಗ್ರೀನ್‌ 
ಮಾರುತಿ 1000 ಇಟ್ಟಿರುವ ದೊಡ್ಡಮನೆಯವರು ಅಂತ ಹೇಳಿದ್ರಾ'' ಅಂತ 
ಕೇಳಿದರು. ಇಲ್ಲಾ ಅಂದೆ. ""ಅದೇ ನೀವು ಮಾಡಿದ ದೊಡ್ಡ ತಪ್ಪು. ಎಲ್ಲಾ ವಿವರ 
ಸರಿಯಾಗಿ ಕೊಟ್ಟಿದ್ರೆ ಈ ಕಷ್ಟ ಇರ್ತಿತ್ತಾ'' ಅಂದ್ರು. ಈ ವಾದ ಒಪ್ಪಲೇ ಬೇಕಾಯಿತು. 


ಒಮ್ಮೆ ಒಬ್ಬರು ತಮ್ಮ ಕಾರಿನಲ್ಲಿ ಯಾವುದೋ ಊರಿಗೆ ಹೊರಟಿದ್ದರಂತೆ. 
ಒಂದು ಹಳ್ಳಿ ಹತ್ತಿರ ದಾರಿತಪ್ಪಿದರು. ಅಲ್ಲೇ ಇದ್ದ ಒಬ್ಬ ಹಳ್ಳಿಯವನನ್ನು 
ಏಚಾರಿಸಿದರಂತೆ . ಆ ಸಂಭಾಷಣೆ ಹೀಗಿತ್ತಂತೆ: 

“ಹೀಗೇ ಹೋಗ್ತಾಯಿರಿ, ಅಲ್ಲಿ ಒಂದು ಮೆಣಸಿನಕಾಯಿಯ ಹೊಲ ಸಿಗುತ್ತೇ. 
ಅಲ್ಲೆ ಎಡಕ್ಕೆ ತಿರುಗಿ'' 

"“ನನಗೆ ಮೆಣಸಿನ ಕಾಯಿಯ ಗಿಡ ಹೇಗಿರುತ್ತೇಂತ ಗೊತ್ತಿಲ್ಲ'' 

""ಹೋಗಲಿ ಬಿಡಿ. ಅದಕ್ಕೊ ಮುಂದೆ ಹೋಗಿ. ಅಲ್ಲೊಂದು ಲಾಂಟಾಣ ಬೇಲಿ 


""ನಾನು ಲಾಂಟಾಣ ಬೇಲಿ ನೋಡಿಲ್ಲ''. 


'"ಅದೂ ಬಿಡೀಪ್ಪ. ಇನ್ನೂ ಮುಂದೆ ಹೋದರೆ ನಮ್ಮ ಎಂ.ಎಲ್‌.ಎ ಅಳಿಯನ 
ಮನೆ ಬರುತ್ತೆ ಅಲ್ಲಿಂದಾ ಮುಂದೆ ಹೋಗ್ತಾ...... ಡೆ 

""ಅಲ್ಲಪ್ಪಾ ಮಾರಾಯಾ. ನಂಗೆ ನಿಮ್ಮ ಎಂ.ಎಲ್‌.ಎ. ನೇ ಗೊತ್ತಿಲ್ಲಾ ಇನ್ನು 
ಅವರ ಅಳಿಮಯ್ಯನ್ನ ಎಲ್ಲಿ ಹುಡುಕಿಕೊಂಡು ಹೋಗ್ಲೀ''. 

ಆ ಹಳ್ಳಿಯವನು ಈ ದಿಳ್ಳಿಯವನನ್ನು ತೀಕ್ಷ್ಣ ಮಾಗಿ ನೋಡುತ್ತಾ " "ಸ್ವಾಮಿ 
ನಿಂಗೇ ಯಾವುದೂ ಸರಿಯಾಗಿ ಗೊತ್ತಿಲ್ಲಾ ಇನ್ನು ನೀಪು ಹೋಗೆ ಕಾದಜಾಗಕ್ಕೆ ಹ್ಯಾಗೆ 
ಹೇಳ್ಳೀ'' ಅಂತ ಹೇಳಿ ಹೊರಟು ಹೋದನಂತೆ. 


ಇನ್ನೊಮ್ಮೆ ಒಬ್ಬರು ನನ್ನ ನೋಡೋಕೆ ನನ್ನ ಮನೆಗೆ ಬರ್ತೀನೀಂದ್ರು. 
ಸರಿಯಾಗಿ ಅಡ್ರೆಸ್‌ "-ಗಿಡ್ರೆಸ್ಟ್‌ ಹೇಳ್ತ ಹೇಳಿದ ಟೈಂಗೆ ಬರಲೇ ಇಲ್ಲ. ಆಮೇಲೆ 
ಫೋನ್‌ ಮಾಡಿದ್ದು” ಜಡಿ ತೆಬ್ಬದೆ, ಇಂಥಾ ಜಾಗದಲ್ಲಿದ್ದೀನಿ, ಬಂದು "ಕರ್ಕೊಂಡು 
ಹೋಗೀಂತ. ಹಾಗೆ ಮಾಡ್ದೆ. ನಮ್ಮ ಮನೆ ಹತ್ತಿರ ಬಂದಾಗ "" ಇದೇ ಏನ್ರೀ ನಿಮ್ಮ 

ಮನೆ. ಇಲ್ಲೇನ್ರೀ ನಾನು ಯಾರೋ ಒಬ್ಬರನ್ನ ನಿಮ್ಮ ವಿಳಾಸ ಕೇಳ್ಬೆ. ಆ ಮಾರ್ಗದರ್ಶಿ 
ಅಯ್ಯೋ 'ಇಲ್ಲೆಲ್ಲಿಬಂತ್ರಿ ಈ ಅಡ್ಬೈಸ್ಪೂ "ದೀರೋದು ಆ “ತಡೇಂತ ಬ 
ಕಿರೋಮೀಟರ” ದೂರ ತಳ್ಳಿ ಬಿಟ್ಟು ನೋಡಿ ನೀವು ಹ ಕೆಲ'' ಅಂತ ಮೂಗು 
ಮುರಿದ್ರು. ""ನಾನೇನ್ರೀ ಮಾಡಿದ್ದು ಸರಿಯಾಗೇ ಅಡ್ಡೆ, ಸ್ಟ್‌ ಕೊಟ್ಟಿದ್ದೀನಿ. ನೀವು 
ರಸ್ತೇಲಿ ಟೋಗೋ ಯಾರು ಯಾರ್ನೋ ಕೇಳ್ಕೊಂಡು ಎತ್ತೋ ಹೋದ್ರೆ 
ನಾನೇನ್ಬಾಡ್ಲೀರೀ' ಅಂತ ಗೋಣಗುಟ್ಟಿದೆ. ಅವರು “ಅಲ್ರೀ ನೀವು” ನಿಮ್ಮ ಮನೆ 
ಮುಂದೆ 'ಢೀಸೆಂಟಾಗಿ ಒಂದು ಬೋರ್ಡು ಬರೆಸಿ ಹ ಹಾಕ್ಸಿದ್ರೆ ಈ ತೊಂದರೆ ಆಗ್ಲಿತ್ತೇನ್ರಿ. 
ಮನೆಗೆ ಯಾರನ್ನಾದ್ರೂ ಕರಿದ್ರೆ ಸರಿಯಾಗಿ ನೋಡ್ಕೋಬೇಕಪ್ಪಾ'' ಅಂತ 
ಕುಟುಕಿದರು. ಕುಟುಕಿಸಿಕೊಂಡೆ. 

ಇನ್ನೊಂದು ಸರ್ತಿ ಹೀಗೆಲ್ಲಾ ಕುಟುಕಿಸಿಕೊಳ್ಳಬಾರದಂತ ನನ್ನ ಹೆಂಡತಿಗೆ ಹೇಳ್ದೆ 
""ನೋಡು ಇದೆಲ್ಲಾ ಸರಿಗಿಲ್ಲ ಇನ್ಮುಂದೆ ಹೀಗಗ್ಬಾರ್ದು. ಬೇಗ ಬೋರ್ಡ್‌ ಬರೆಸಿ 
ಹಾಕ್ಪ್ಸೋಣ. ಅಲ್ಲೀವರ್ಗೂ ಯಾರಾದ್ರೂ ಮನೆ ಗೊತ್ತಿಲ್ಲದವರು ಬರೋದಿದ್ರೆ 
ನಾನೇ ಹೋಗಿ ಕರ್ಕೊಂಡು ಬರ್ತೀನಿ'' ಅಂದೆ. 

ಅವಳಂದ್ಲು ""ನೋಡ್ರೀ ನಿಮಗೆ ಮಾಡೋ ಕೆಲಸವಿಲ್ಲ ಹೋಗೋದಂತೆ. 
ಅವರನ್ನ ಕರ್ಕೊಂಡು ಬರೋದಂತೆ. ಅವರ ಕೈಲಿ ಕುಟುಕಿಸಿಕೊಳ್ಳೋದಂತೆ ಇದೇನೂ 
ಬೇಡ. ಸುಮ್ನೆ ದುಡ್ಡೂ ಹಾಳು - ತಲೇನೂ ಬೋಳು. ಬೇಕಾದ್ರೆ ನೀವೇ ಹೋಗಿ 
ಅವರನ್ನ ನೋಡ್ಕೊಂಡು ಬನ್ನಿ. ಖರ್ಚು ಕಮ್ಮಿ. ಬಿಟ್ಟೀ ಕಾಫೀನೂ ಸಿಗುತ್ತೆ. ನಂಗೆ 
ನಿಮ್ಗೆ ಘಂಟೆ ಘಂಟೆಗೆ ಕಾಫೀ ಸಪ್ಪೈ ಮಾಡೋದು ತಪ್ಪತ್ತೆ''. ಇದೂ ಸರೀ ಅನ್ನಿಸ್ತು. 
ಏನಿಲ್ಲದಿದ್ರೂ ಈ ಮಾರ್ಗದರ್ಶಕರ ಕಾಟ ತಪ್ಪತ್ತೆ. 





“ಏನೂ ಯೋಚ್ನೆ ಮಾಡ್ಬೇಡಿ. ನಾಳೆ ಬಿಲ್‌ ಕೊಡೋ ಹೊತ್ಗೆ ಖಾಯಿಲೇ 
ಎಲ್ಲಾ ವಾಸಿಯಾಗುತ್ತೆ]'' 

೯ 
ಒಹ್‌ ಮೆ ಗಾಡ್‌! 
ಲ 

ಡಾ| ಶರಣಬಸವೇಶ್ವರ ಅಂಗಡಿ 
""ಏನೀ ಅನ್ಯಾಯ, ಒಳ್ಳೇ ಬೈಪಾಸ್‌ ಸರ್ಜರಿ ಮಾಡಿಸಿಕೊಂಡ ಪೇಶಂಟ್‌ಗೆ ಸೀಳಿದ್ದಂಗೆ 
ನನ್ನ ಎದೆಗೂಡು ಸೀಳಿ ಒಳಗೆ ಸೀತಾರಾಮರನ್ನ ಕೂರಿಸಿದ್ದೀರಲ್ಲ'' 
ಅಲವತ್ತುಕೊಂಡ ಆಂಜನೇಯಸ್ವಾಮಿ 
ಕ್ಯಾಲೆಂಡರಿನ ಫೋಟೋಜೆನಿಕ್‌ ಫೇಸ್‌ ಪೇಲವವಾಗಿತ್ತು ""ಅರೇ! ಪ್ರಾಣದೇವರಲ್ಲಿ 
ಪ್ರಾಣ ಸಂಚಾರವಾದಂತಿದೆ'' ಅಂದೆ. 
""ಹೂಂ, ಮತ್ತೆ ದೇವರು ಅಂಶ ಏನೇನೋ ಕತೆ ಕಟ್ಟಿ ಹೇಗ್ಹೇಗೋ ಚಿತ್ರ ಬರೆದ್ರೆ 
ಸುಮ್ಮನಿರಬೇಕಾ? ಹಂಗ್‌ ಸುಮ್ಲಿದ್ದಿದ್ಯೇ ನನ್ನ ಊರಾಚೆ ನಿಲ್ಲಿಸಿದ್ರಿ, ಮೂತಿ ಸೊಟ್ಟಗೆ 
ತಿರುಗಿಸಿ, ಕೆಂಪು ಬಣ್ಣ ಬಳ್ಳು ಮೇಲೆ ಎಣ್ಣೆ ಸವರಿದ್ರಿ'' 
""ಏನ್ರಯ್ಯಾ, ಬಾಲ್ಯದಲ್ಲಿ ಉದಿಸುವ ಸೂರ್ಯನ್ನ ಹಣ್ಣು ಅಂದುಕೊಂಡು ತಿನ್ನ 
ಹೋಗುವಬೆಪ್ಪನಾನಾನು? ರವಿಯಿಂದತಿವಿಯಿಸಿಕೊಂಡುಮುಖಸೊಟ್ಟಗಾಯ್ತಾ?'' 
ಪರಿತಪಿಸಿದ ಪವನಸುತ. 
""ಒಂದು ಸಾಲದೆಂಬಂತೆ ಐದು ಮುಖ ಜೋಡಿಸಿ ಪಂಚಮುಖಿ ಅಂದಿರಿ. ಅವನ್ನ 
ಹೊತ್ತು ತಿರುಗುವ ನನ್ನ ಪಾಡೇನು? ಇನ್ನು ನಾನು ಸುಮ್ಮನಿರೋದಿಲ್ಲ ಹೀಗೆಲ್ಲನಿಮ್ಮ 
Imaginationಹರಿಯಬಿಟ್ಟು ನನ್ನImageಗೇ ಧಕ್ಕೆ ತಂದರೆ ದೇವದಯಾ ಸಂಘ 
ಅರ್ಥಾತ್‌ Soceity for Prevention of Cruelty to Gods ಗೆ ದೂರಿತ್ತು 
ನಿಮ್ಮ ಮೇಲೆ ಮಾನನಷ್ಟ ಮೊಕದ್ದಮೆ ಹೂಡಬೇಕಾದೀತು, ಹುಷಾರ್‌!'' ವಾಯುಪುತ್ರನ 
ಬೆದರಿಕೆಗೆ ಬೆವರಿದೆ. ""ಸರ್ಯಾಗಿ ಹೇಳ್ದೆ ಹನುಮ, ಎಲೈ ಮಾನವ ನೋಡಿಲ್ಲಿನನ್ನ ಪಾಡು, 
ನಡುವಿಗೆ ಆನೆ ಚರ್ಮ ಸುತ್ತಿ ಅರಣ್ಯ ಇಲಾಖೆಯವರ ಕೆಂಗಣ್ಣಿಗೆ ಗುರಿ ಮಾಡಿದ್ದಲ್ಲೇ 
ಕೊರಳಿಗೊಂದು ಹಾವು ಬಿಗಿದು ತಲೇಲಿ ಚಂದ್ರನನ್ನ ಸಿಕ್ಕಿಸಿ, ಶಿಖೆಯಲ್ಲಿ ಗಂಗೆಯನ್ನ 
ಹೇರಿದ್ದು ಯಾವ ನ್ಯಾಯ?” ಗದರಿದ ಗಾಜಿನ ಪ್ರೇಮಿನೊಳಗಣ ಗಂಗಾಧರ. 
""ನನ್ನ ಹೊರೆಗೆ ಹೋಲಿಸಿದರೆ ನಿಂದೇ ವಾಸಿ, ನಾಲ್ಕು ತಲೆ ಹೊತ್ತು ಸುಸ್ತಾಯ್ತು'' 
ಮೊಳಗಿತು ಬ್ರಹ್ಮವಾಣಿ. 
“ಒಂದೇ ತಲೆಯಿಂದ ಎಷ್ಟೆಲ್ಲ ಕಷ್ಟ ಅನಾಹುತ! ಅಂಥಾದ್ದರಲ್ಲಿ ನಾಲ್ಕು ತಲೆ ಕಟ್ಟಿ 
ನನ್ನನ್ನೇ ನಗೆಪಾಟಲು ಮಾಡಿದ್ದೀರಲ್ಲಾ. ನಿಮ್ಮನು ಸೃಷ್ಠಿಸಿ ನನ್ನ ಕುತ್ತಿಗೆಗೇ ಕುತ್ತು 
ತಂದುಕೊಂಡೆ'' 
"ನೆಗಡಿಯಾದಾಗ ನನ್ನ ನಾಲ್ಕೂ ಮೂಗುಗಳಿಂದ ಸುರಿಯುವದನ್ನ ತಡೆಯಲು, 
ಅವುಗಳಿಗೆ ವೆಪೋರಬ್‌ನ್ನು ರಬ್‌ ಮಾಡಲು ಪಾಪ ಸರಸು ಪಡುವ ಪಾಡು ನಿಮಗ್ನೇಗೆ 

ತಿಳಿದೀತು?9'' 

""ತಲೆನೋವುಕಣೇ'' ಅಂದ್ರೆ "ಯಾವ ತಲೇರೀ?' ಅಂತತುಂಟಪ್ರಶ್ನೆಯಿಂದನನ್ನನ್ನು 
ಕೆಣಕುತ್ತಾಳೆ ಸರಸಿ, ಈ ಅವಮಾನ ಬೇರೆ'' ಅಯ್ಯೋ ಪಾಪ ಅನ್ನಿಸಿತು. 

ನಿಧಾನಕ್ಕೆ ಕೃಷ್ಣನ ಕ್ಯಾಲೆಂಡರಿನೆಡೆ ನೋಡಿದೆ. ""ಏನಯ್ಯಾ ನೋಡ್ತಿದ್ದೀ? ಬೆಣ್ಣೆ ಚೋರ 
ಅಂತ ಚಿತ್ರ ಬರೆದು ಟಾಂ, ಟಾಂ, ಮಾಡಿದ್ರಿ, ಪಿಳ್ಳಂಗೋವಿ ಹಿಡಿಸಿ ದನಕಾಯಿಸಿದ್ರಿ, 
ಗಿರಿ ಹೊತ್ತು ನನ್ನ ಕಿರುಬೆರಳಿಗೆ Fracture ಆಗಿದ್ದು ನಿಮಗೆ ಗೊತ್ತೇ?'' 

“ಒಬ್ಬಲ್ಲೆ ಕಟ್ಕೊಂಡೇ ಒದ್ದಾಡ್ತೀರ, ನನಗೆ ಹದಿನಾರು ಸಾವಿರ ಹೆಂಡ್ತೀರನ್ನ ಗಂಟು 
ಹಾಕೋಕೆ ಹೇಗ್ರಯ್ಯಾ ನಿಮಗೆ ಮನಸ್ಸು ಬಂತು?'' 

""ಏನೋ ಪರಮಾತ್ಛ, ಪರಮಾಪ್ತ ಅಂದ್ರಲ್ಲ ಅಂತ ನಿಮಗೆ ಉಪಕಾರ ಮಾಡೋಕೆ 
ಸಂಭವಾಮೀ ಯುಗೇ ಯುಗೇ ಅಂದೆ, ಈಗ ಭಯ, ಎಲ್ಲಿಬೆಣ್ಣೆಕದ್ದತಪ್ಪಿಗೋ, ಇಲ್ಲಾ 
ಬಹುಪತ್ನಿತ್ವದ ಅಪರಾಧಕ್ಕೋ ನನ್ನ ಜನ್ಮಸ್ಥಾನಕ್ಕೇ ಅಟ್ಟಿ ಬಿಡ್ತೀರೋಂತ ಅಂಜಿಕೆ. 
""ಕರೆಕ್ಟ್‌ಗಾ ಚಪ್ಪಿನಾವು ಕೃಷ್ಣ''. ಪಟದಲ್ಲಿನ ಏಡುಕೊಂಡಲವಾಡು ಉವಾಚ. 
“ವೆಂಕಟರಮಣ, ನಿನಗೇತಕೆ ಬಾರದುಕರುಣ' ಎಂದು ಹಾಡಿದರು, ಮನಕರಗಿಕೆಳಗಿಳಿದೆ, 
ಕೆಟ್ಟೆ. ಕಣ್ಣು ಮುಚ್ಚಿಸಿ, ನಾಮ ಬಳಿದು, ಬೆಟ್ಟ ಹತ್ತಿಸಿದ್ರು, ಮಣಗಟ್ಟಲೆ ಬಂಗಾರ 
ಹೊತ್ತು ನಿಲ್ಲುವ ಶಿಕ್ಷೆ ನನಗೆ. ನನ್ನ ಹುಂಡಿಗೆ ಫಾರೆನ್‌ ಫೆನಾನ್ಸ್‌ (ಓಹೋ, ವಿದೇಶೀ 
ಹಣ!) ಹಾಕಿದ್ದೇ ಹಾಕಿದ್ದು. ಅದ್ಯಾವ್ಹೋ ಡೈರೀಲಿ 5.1. ಅಂತ ಇನಿಶ್ಯಲ್ಸ್‌ ಇದೆಯಂತೆ. 
ಅದನ್ನೆಲ್ಲಿ ನನಗೆ ಗಂಟು ಹಾಕಿ €B1 ನ ಛೂ ಬಿಡ್ತಾರೋ ಅಂತ ಗಾಬರಿ. ಸರಸರನೇ 
ಹೇಳಿದ ಸಂಕಟರಮಣ. 

""ಈ ಹಾವಿನ ಮೇಲೆ ಮಲಗಿಸಿ ಸಮುದ್ರಕ್ಕೆ ಎಸೆಯುವಂಥ ತಪ್ಪು ನಾನೇನ್ರಯ್ಯ 
ಮಾಡಿದ್ದೇ?'' 

""ತುಸು ಆಚೀಚೆ ಹೊರಳಾಡಿದ್ರೆ ಈ ಆದಿಶೇಷನ ಬುಸ್‌, ಬುಸ್‌ ಬಿಸಿ ಉಸಿರು. 
ಸಾಲದ್ದಕ್ಕೆ ಹೊಕ್ಕುಳಿಗೊಂದು ಹೂಸಿಗಿಸಿ ಅದರೊಳಗೆ ಆ ಬ್ರಹ್ಮನ್ನ ಹೇರಿದ್ದೀರಿ ಯಾವ 
ಪಾಪಕ್ಕೀ ಶಿಕ್ಷೆ” ವಿಲಪಿಸಿದ ವಿಷ್ಣುದೇವ. 

""ನಿಮ್ಮೆಲ್ಲರದ್ದೇ ಆಯ್ತಲ್ಲ ನನ್ನ ಅವಸ್ಥೆ ನೋಡಿ'' ಉಲಿಯಿತೊಂದು ಮಧುರವಾಣಿ 
ಹಿಂದಿರುಗಿ ನೋಡಿದರೆ ಧನವರ್ಷಿಣಿ! “ಚಿನ್ನದ ನಾಣ್ಯ ನೀಡುವ ಟಂಕಸಾಲೆ ನಾನು 
ಮೇಲೆ ನಾಲ್ಕು ಕೈ ನಿಂತೇ ಇರಬೇಕು, ಕಾಸು ಸುರಿಸುತ್ತಲೇ ಇರಬೇಕು'' ದೂರಿದಳು 
ಧನಲಕ್ಷ್ಮಿ 

“ಮಾತುಮಾನವೀಕಮ್‌ೌನ ದೈವೀಕ' ಅಂತಾರಲ್ಲ! ಇದೇನಿದು ದೇವರುಗಳೆಲ್ಲಮಾನವರ 
ಮಟ್ಟಕ್ಕಿಳಿದಿದ್ದಾರೆ! ಅಂದುಕೊಂಡೆ. 

ನಮ್ಮೆಲ್ಲ ತೊಂದರೆಗಳಿಗೂ ದೇವರನ್ನ ದೂರಿ ಅವರ ಕಷ್ಟಗಳನ್ನೆಲ್ಲ ಕಡೆಗಣಿಸಿದ್ದಕ್ಕೇ 
ಹೀಗಾಗಿದೆ. ಈ ದೂರುವಾಣಿಗಳನ್ನೆಲ್ಲದಾಖಲಿಸಿ ಲೋಕಕ್ಕೆ ತಿಳಿಯಪದಡಿಸಿದರೆಪರಿಹಾರ 

ದೊರಕೀತು ಎನ್ನುವ ಆಲೋಚನೆಯಿಂದ ಪವನ ಸುತನೊಡನೆ ಸಂದರ್ಶನ 
ಶುರುಮಾಡಿದೆ. 

ಸಂದರ್ಶನದಿಂದ ಆಯ್ದ ಭಾಗಗಳು: 

""ನನ್ನಂಥ ಆಜಾನುಬಾಹುವಿನ ಹೆಸರನ್ನ ಯಕಶ್ಚಿತ್‌ ಒಂದು ಬೆಂಕಿಪೆಟ್ಟಿಗೆ ಸೈಜಿನ, 
ಹಿಸುಕಿದರೆ ಪುಡಿಯಾಗುವ ಕಾರಿಗೆ ಇಟ್ಟು ಅವಮಾನಿಸಿದ್ದೀರಿ. ಅಷ್ಟೇ ಅಲ್ಲ ಜೊತೆಗೆ 
"ಸೂಸೂಕಿ' ಅಂತ ಅಪಾರ್ಥ ಬರುವಶಬ್ದಸೇರಿಸಿಗೇಲಿಮಾಡಿದ್ದೀರಿ. ಮೊನ್ನೆರಾಮ್‌ಶ್ರೀ 
(ಓ ಮಹಾಭಾರತದ ಪ್ರಭಾವ! ಶ್ರೀರಾಮ್‌ ರಾಮ್‌ಶ್ರೀ ಆಗಿದ್ದಾರೆ) ಮಾರುತೀ 
ಸೂಸೂಕೀ) ಅಂತ ಹಂಗಿಸ್ತಿದ್ರು''. 

""ಆಗಿರುವ ಅವಮಾನಕ್ಕೆ ಅಪಾರ ಮೊತ್ತದ ದಂಡ ತೆರುವಂತೆ ನಿಮ್ಮೆಲ್ಲರ ಮೇಲೆ ಕೇಸು 
ಹಾಕ್ತೀನಿ. ಜೊತೆಗೆ ನಾನು ಪೇಟೆಂಟ್‌ ಪಡೆದಿರುವ ನನ್ನ ಹಾರುವ ತಂತ್ರವನ್ನ ನನ್ನ 
ಅನುಮತಿಯಿಲ್ಲದೇ ಉಪಯೋಗಿಸಿಹಾರಾಡುತ್ತಿರುವ ಅವನ್ಯಾವ್ನೋಸುಪರ್‌ ಮ್ಯಾನ್‌ 
ಅಂತಲ್ಲ. ಅವನಿಂದ ಪೇಟೆಂಟ್‌ ಮೊತ್ತ ಕಕ್ಕಿಸ್ತೀನಿ'' 

ಭಜರಂಗಬಲಿಯ ಮಾತುಗಳಿಂದ ಭಯವಾಯ್ಕು ಇತರ ಗಾಡ್‌ಗಳ ಗೊಡವೆಗೆ 
ಹೋಗುವ ಧೈರ್ಯವಾಗಲಿಲ್ಲ. ""ಥ್ಯಾಂಕ್ಯೂ ಮಾರುತೀ ಶ್ರೀ'' ಅಂದೆ. ""ನಿದ್ದೇಲಿ 
ಅದ್ಯಾರಿಗ್ರೀ ಥ್ಯಾಂಕ್ಸು'' ಪಕ್ಕೆಗೆ ತಿವಿದು ಎಬ್ಬಿಸಿ ಕೇಳಿದಳು ಭಾಮಾಶ್ರೀ. 


ಬ 
ಚ 





ಹೀಗೂ ಒಂದು ದಂತ-ಕಥೆ 


ಶ್ರೀಮತಿ ಅರುಣಾ ಆರ್‌. ಕಾರಂತ 
“ಹಲ್ಲಿಗೆ ಸಂಜೀವಿನಿಯು, ಆರ್ಜೋಗೋದು ನೋವು, 


ನಾ ಸುಂದರ ಟೂತ ಪೌಡರ್‌, ಸುಂದರ್‌ ಟೂತ್‌ ಪೌಡರ್‌'' ರೇಡಿಯೋ ಒಡಕು 


ಸ್ವರದಲ್ಲಿ ಕಿರುಚುತಿತ್ತು. 


“ಹಲ್ಲಿನ ಹೊಳಪೇನೆಂಬೆ, ನೋಡಲು ಬರ್ರಾಳಾರಂಭೆ. ಬೇಡಾನಂಗೆ 
ಬೇಡ್ಡೋಗೆಂದರೂ ಬಿಡೋದಿಲ್ಲ ಆ ಬೊಂಬೆ'' (ಅಲ್ಲಾ ರಂಭೆ ಬೊಂಬೆಗ್ಯಾಕಬೇಕು 
ಪೌಡ್ರು, ಪೇಸ್ಟು ಎಲ್ಲಾ?!) ರೇಡಿಯೋ ಮತ್ತೂ ಅರಚುತ್ತಲೇ ಇತ್ತು ಸುಂದರವಾದ 
ಮುಗುಳ್ನಗೆ ಮುತ್ತಿನಂತಹ ದಂತಪಂಕ್ತಿಯ ಕೊಡುಗೆ "ದಂತ', ದಂತಕಥೆಯಾದ್ರೆ, 
ಆಲಸಿ ತಲೀ ಅಂದ್ರ ದೆವ್ವದ ಗೂಡು (An idle mind is a devil's 
workshop) ಅನ್ನೂದು ಭಾ5ಳ ಅಂದ್ರ ಭಾ5ಳ ನೆನಪಾಗ್ತಾಇತ್ತು ನನ್ನೂತಲೀಂದ್ರ 
ತಲೀನತ! ಚಿಟ್ಟರ ಹಿಡ್ಡೋಗಿತ್ತು ಏನ್ಮಾಡೋದು. ಭಾಗಿ ಉರ್ಫ ಭಾಗಕ್ಕ ಉರ್ಫ 
ಭಾಗತ್ತೆ "ಆಂ55, ಊಂ55' ಅಂತ ಅರ್ದ್ರ ಹೃದಯರಾಗಿ ಶಾಸ್ತ್ರೋಕ್ತವಾಗಿ ನರಳ್ತಾ 
ಇದ್ರು...ಏನ್ಹಾಡೋದು? ಈ ಅಡ್ಡ ಹೊತ್ತಿನಲ್ಲಿ ಭೂತ ಪಿಶಾಚಿಗಳು ತಿರುಗಾಡೋ 
ಹೊತ್ನಲ್ಲಿ ಮಧ್ಯರಾತ್ರಿಯಲ್ಲಿ ಯಾವುದೇ ಹಲ್‌ಕಟ್ಟೋ ಡಾಕ್ರು Modren latest 
dentist ಇಲ್ಲಿ ಹಳ್ಳೀಲಿ ಹಲ್ನಾಗಿನ ಹುಳಾ ತಗಿಯೋ ನಕಲೀ ವೈದ್ಯ ಮಹಾಶಯನೂ 
ಪ್ರತ್ಯಕ್ಷ ಆಗಲಾರದಂತ ಹೊತ್ತು ಏನ್ಮಾಡೋದು...) "ಆಂ5, ಊಂಠ ಮಂದ್ರದಿಂದ 
ತಾರಕಕ್ಕೇರಿತ್ತು ನರಳಾಟ. ಹೆರಿಗೆ ನೋವಾದ್ರೂ ಬೇಕು, ಈ ಹಲ್ನೋವು ಆಜನ್ಮ 
ಶತ್ರುವಿಗೂ ಬೇಡ' ಭಾಗತ್ತೆಯ ಅಂಬೋಣ. ಈಟಿದ್ದ ಭಾಗತ್ತೆಯ ಮುಖಾರವಿಂದ 
ಸಿಕ್ಕಾಪಟ್ಟೆ ಉಬ್ಬಿ ಊದಿ ನೋಡಿದ್ರೆ ಅಳಬೇಕೋ ನಗಬೇಕೋ ತಿಳೀದ್ವಂಗಾಗಿತ್ತು. 
ಹೇಳಿದ್ದಾ5ರ ಕೇಳಾರ5 ಊಂಹೂಂ, ಅಂತಿಂಥಾದ್ದಲ್ಲ ಅವ್ರ ಹಲ್ಲು ಕೈಮೀರಿದ್ದಾವ$ 
ಇರಬೇಕು ಡಾಕ್ಟ್ರ ಮಾತು ಕೇಳದವು ಮ್ಯೂಸಿಯಮ್‌ನಾಗ5 ಇರಬೇಕಾದಂಥಾವು! 
ಡಾಕ್ಟ್ರು ಎಷ್ಟ್‌ ಹಲ್ಲು ಮೈನಸ್‌ ಮಾಡಿ ಎಷ್ಟ್‌ ಹಲ್ಲು ಅಂಟಿಸ್ತಾರೋ ಮತ್ತಿವರ 
ತಲ್ಯಾಗೇನೈತೋ? 

ಬಂದಿದ್ರು ಕೆಲವಾರಗಳ ಹಿಂದೆ ಹಲ್ನೋವೂಂತ! ಆಯ್ತು ಫಾರಿನ್‌ರಿಟರ್ಲ ಸ್ಪೆಶಲಿಸ್ಟ್‌ 
ಹತ್ರ ಅಪಾಯಿಂಟಮೆಂಟ ತೊಗೊಂಡು ಬೆಳ್ಳಾಮುಂಜಾನೆ ಧಾವಂತ ಪಟ್ಕೊಂಡು 
ಕರ್ಕೊಂಡು ಹೋದ್ರೆ....! ಅಲ್ಲಿಇವ್ರ ಹಲ್ನೋವುಮಟಾಮಾಯ ಆಯ್ತು! ಡಾಕ್ಟಶಾಪ್‌ನ 
ವೈಭವ ನೋಡಿ... ಇಕ್ಕಳ, ಬೈರಿಗೆ, ಸುತ್ತಿಗೆ ಗರಗಸಗಳ ಕಸರತ್ತು ನೋಡಿ!! ಭಾಗತ್ತೆ 
ಪಾಳಿ ಬಂದು ಡಾಕ್ಟ್ರು ಕರದ್ರು ""ಭಾಗಮ್ಮ'' ಭಾಗಮ್ಮ ಡಾಕ್ಟ್ರ ಹತ್ರ ಬಂದು ಕುಂತ್ರು. 

ಡಾಕ್ಬುಎಲ್ಲಿ"ಆ' ಅನ್ನಿ ಅಂದ್ರು. ಭಾಗಮ್ಮ ಬಾಯಿ ತೆರೆದುನಾಲಿಗೆ ಹೊರಚಾಚಿ 'ಆ55' 
ಅಂದ್ರು ಡಾಕ್ಟ್ರು ಹೆದ್ರೇ ಬಿಟ್ಟು ಹಾಂಗಿತ್ತು ಹಲ್ಲುಗಳ ವೈಖರಿ. ""ಹಲ್ಲಿಗೇನು 
ಉಪಯೋಗಿಸುತ್ತೀರಿ?'' ಭಾಗತ್ತೆ ಸಿಬಾಕಾ, ಕಾಲ್ಕೈಟ್‌, ಸಿಗ್ನಲ್‌, ಕ್ಲೋಸ್‌-ಅಪ್‌... 
ಇನ್ನೇನೇನೋ ಒದರಿದ್ರು. ""ಆದ್ರ, ನಿಮ್ಮ ಹಲ್ಲು..ಅವ ಹ್ಯಾಂಗಂದ್ರ ಮುನ್ನಿಪಾಲ್ಟಿ 
ಚರಂಡಿಗೂ ಅತ್ತತ್ತ ಐತೆಲ್ಲ ಅನ್ಬೇಕ$ (ಅವೆಲ್ಲ ಪೇಸ್ಟು ಇದ್ದು ಭಾಗತ್ತೆ ಟ್ರಂಕ್ನಾಗ) 
ಹಾಯಾಗಿ ""ಹ್ಯಾಗೂ ಬಂದೀರಿ, ಹಲ್ಲುತಗೀಲಾ5ಕ ಸುರೂ ಮಾಡೂಣು'' ಅನ್ಬೇಕ5 
ಡಾಕ್ಟು, ಬಾಗತ್ತೆಗೆ ಇನ್ನೇನು ಹೊಸಾ ಹಲ್ಲಿನ ಸೆಟ್ಟು ಬರತದ ಹಲ್‌ಸೆಟ್‌ ಹಾಕ್ಕೊಂಡು 
ಲಿಪ್‌ಸ್ಟಿಕ್‌ ಹಚ್ಕೊಂಡು ಕಾಲೇಜ್‌ ಹುಡ್ಗೀರೂ ನಾಚ್ಬೇಕು ಹಾಂಗ ಆಗ್ತೀರಿ' ಅಂತನಾ 
ಅನ್ಬೇಕನ್ನೂ ಅಷ್ಟರಾಗ ಭಾಗತ್ತೆ ಡಾಕ್ಸಿಗೆ ಹೇಳೇ ಬಿಟ್ರು ""ಅವ್ರ ಬರ್ಬೇಕು'' ನನ್ನ ಕೈ ನನ್ನ 
ತಲೀ ಮೇಲೆ ಕೂತಿತ್ತು! ಕಷ್ಟುಪಟ್ಟು ಪಡೆದ ಅಪಾಯಿಂಟಮೆಂಟ್‌ನ ಅವಸ್ತೆ 
ಹಿಂಗಾಯ್ತತ...! (ಭಾಗತ್ತೆ ಮನೀಯವು ಹುಬ್ಬಳ್ಳಿ ಪ್ಯಾಟಿ ಸುತ್ತಾಕ ಹೋಗಿದ್ರು. 
ಎಷ್ಟಂದ್ರೂನ ಶಾ55ರದ (ಶಹರದ) ಪ್ಯಾಟಿ!) ಈಸಲ ಮತ್ತೇನ ಆವಾಂತ್ರ ಐತೋ 
ಅಂತ ಯೋಚಿಸೂಷ್ಟಾಗರಠ ನೆರೆಮನಿ ಡಾಕ್ಟುಸದ್ದಿಲ್ಲದ5 ಬಂದಿದ್ರು ಭಾಗತ್ತೆ ನರಳಾಟ 
ಕೇಳಿ! ಏನೋ ಗುಳಿಗೀ ಕೊಟ್ಟು "ಮತ್ತ ನಾಳಿ ಹಲ್ಲಿನ ಡಾಕ್ಟ ಹತ್ರ ಕರ್ಕೊಂಡ್ಲೋಗ್ರಿ' 
ಅಂತ ಹೇಳಿ, ಅಂತೂ ತಮ್ಮ ನಿದ್ದಿ ನಿರಂಬ್ಬ ಮಾಡ್ಕೊಂಡ್ರು). 

ನರಳಾಡ್ತಾ ಪರದಾಡ್ತಾ ಅಂತೂ ಬೆಳಗಾಯ್ತು ""ಒಂದ್‌ ಹಲ್ಲು ತಗಿಯಾಕ ಇಪ್ಪತ್ತು 
ರೂಪಾಯಿ ಅಂತ ಮತ್ತೆ ಒಂದ್‌ ಹಲ್ಲು ತುಂಬ್ಯಾಕ ಅದೇನೋ ಸಿಮೆಂಟ್‌ ಅಂತಾರಲ್ಲ 
ಅದ್ರಿಂದ ತುಂಬ್ಯಾಕ ಒಂದು ಸಿಟ್ಟಿಂಗ್‌ಗೆ ನೂರು ರೂಪಾಯಿ ಅಂತ ಹಾಂಗ್ಯಾಕ ನಮ್ಮ 
ಹಲ್ಲೂ ಕೊಟ್ಟು ನಾವ್ಯಾಕ ದುಡ್ಕೊಡಬೇಕು. ಅವ್ರ ನಮಗಠ ಕೊಡ್ಬೇಕು ದುಡ್ಡೂ ನೀ 
ಯೇನಂತಿ?'' ಭಾಗತ್ತೆ ಲೆಕ್ಟರಿಸಿದ್ರು. ಹಾಂಗ5 ಸಿಲ್ಪರ್ಲೂ ತುಂಬ್ರಾರ ಮತ್ತ ಗೋಲ್ಡನ್‌ 
ಹಲ್ಲೂಇರ್ವಾವತ ಬಾಯ್ರಪ್ಪಿನಾ ಅಂದ ಬಿಟ್ಟೆ "ಹೌದು ಹಲ್ಲಿಗ ಗೋಲ್ಡನ್‌ ಕ್ರೌನಿಂಗ್‌ 
ಮಾಡಿಸಿ...ಹಾಂ ಚಿನ್ನದ ಹಲ್ಲಿನ ಸೆಟ್ಟನ ಮಾಡ್ಬ್ಸೋಣು. ಒಂದ್ಕಡೆ Immovable 
property ನೂ ಹೌದು, ಮತ್ತೊಂದೃಡೆ 0/56 ನೂ ಹೌದು ಏನಂತೀರಿ'' 
ಅಂದೆ ""ಹೌದ್‌ೌದು, ಭಾಗತ್ತೆಯೇನ್‌ ಕಮ್ಮೀನ$'' ಆಲ್ಲೇ ಇದ್ದ ಪುಟ್ಟಿ ರಾಗ ತೆಗೆದಳು. 
ಅಲ್ಲ, ಹಲ್ಲಿನ ಸೆಟ್ಟುಗಳು ಬಂಗಾರದ್ದಾದ್ರೆ ಅದ್ಯಂತ ಸ್ಪೆಷಲ್‌ ಲಾಕರ್ಸ್‌ ಬರಬೌದು. 
ಬ್ಯಾಂಕುಗಳಲ್ಲಿಕೆಲ್ಪಹೆಚ್ಚಿ ಹೆಚ್ಚಿನ ಸಿಬ್ಬಂದಿ ಬೆಕಾಗ್ಬಹುದು. ನಿರುದ್ಯೋಗಸಮಸ್ಯೆಗೆಷ್ಟೊ 
ಪರಿಹಾರ ಸಿಗ್ತದಲ್ಲ. ಎಷ್ಟೊಳ್ಳೆ ವಿಚಾರ, ನಮ್ಮ ಅರ್ಥ ಮಂತ್ರಿಗೆ ಬರ್ದು ತಿಳಿಸ್ಬೇಕು. 
ಹೀಗೆಯೇ ನನ್ನ ಯೋಚ್ನೆ ಸಾಗಿತ್ತು. ""ಹಲ್ಲಿನ ಡಾಕ್ಟ್ರ ಹತ್ರ ಹೋಗೋಣಲ್ಲ ಭಾಗತ್ತೆ 
ಉಸುರಿದ್ರು. ಹೂಂ'' ಅಂದೆ. 

"ಆತನ ಜಂಭ ನೋಡಿ ಸಾರ್‌! ಹಿಂದೆ ನಿಂತಿರುವವರ ಜ್ಞಾನವೇ ಇಲ್ಲೇ 
ಕೋಲಿಂದ ನನ್ನ ಎದೆ ತಿವಿದ್ದಿಟ್ಟು ಹೋಗ್ತಾ ಇರೋದು...” 

ಯಾರಿಗೆ ವೆಜಾನಿಕ ಮನೋಭಾವ? 
ಲ ಇ 
ದುರ್ವಿನೀತ 

ವಿಜ್ಞಾನ ಮನುಕುಲಕ್ಕೆ ವರವೋ, ಶಾಪವೋ ವೈಜ್ಞಾನಿಕ ಮನೋಭಾವ 
ಎಂದರೆ ಏನು? ಅದು ಯಾರಿಗೆ ಅಗತ್ಯ? 

ಏಪ್ರಿಲ್‌ನಲ್ಲಿ ಒಂದು ಚಂದ್ರಗ್ರಹಣವಾಯಿತು. ಹಿಂದೊಂದು 
ಸೂರ್ಯಗ್ರಹಣವಾಯಿತು. ಗಣೇಶ ಹಾಲು ಕುಡಿದ. 

ನಾವು ಕಣ್ಣಾರೆ ನೋಡಿದ್ದನ್ನು ಅದು ಸಾಮೂಹಿಕ ಸನ್ನಿ ಎಂದರು. ಸನ್ನಿ 
ಬಡಿದಿರುವುದು ಯಾರಿಗೆ? ನಾವು ನೋಡಿದ್ದನ್ನು ಸುಳ್ಳು ಎಂದವರಿಗೋ? 
ನಮಗೋ? 

ಗ್ರಹಣ ಕಾಲದಲ್ಲಿ ತಿನ್ನಬಾರದು ಎನ್ನುವುದೊಂದು ಏಧಿ. ತಿಂದರೆ ಏನಾದರೂ 
ಆಗುತ್ತದೆ ಎಂದರೂ ಅಷ್ಟೇ; ಆಗುವುದಿಲ್ಲ ಎನ್ನುವುದೂ ಅಪ್ಪೆ. ಗ್ರಹಣ ಕಾಲದಲ್ಲಿ 
ಮೂರು "ಹ' ಗಳ ಸೇವನೆ ಮಾಡುತ್ತಾ ಇರುವವರು ಅನಾದಿ ಕಾಲದಿಂದಲೂ 
ಇದ್ದಾರೆ. ಇವರೇನು ಅದನ್ನು ದುರ್ದರ್ಶನದಲ್ಲಿ ತೋರಿಸುವುದು. ಕೆಲವರಿಗೆ 
ಹುಣ್ಣಿಮೆ ಅಮಾವಾಸ್ಯೆಗೆ ಏನೋ ಬರುತ್ತದಂತೆ. ಕೆಲವರಿಗೆ ಗ್ರಹಣಕ್ಕೊಮ್ಮೆ ಬರುತ್ತದೆ 
ಎನ್ನುವುದು ಪ್ರಯೋಗ ಸಿದ್ಧ. 

ಮೂಡನಂಬಿಕೆಗಳನ್ನು ಯಾರೂ (ವಿಚಾರವಂತರು) ಮೆಚ್ಚಿಕೊಳ್ಳುವುದಿಲ್ಲ. 
ಆದರೆ ಮೂಢನಂಬಿಕೆಗಳನ್ನು ಖಂಡಿಸುವದೇ ಬಂಡವಾಳವಾದವರನ್ನು ಯಾರು 
ಮೆಚ್ಚಿದರೂ ಅಷ್ಟೇ ಬಿಟ್ಟರೂ ಅಷ್ಟೇ. 

ಮೊನ್ನೆ ಒಂದು ಟಿ.ವಿ. ಧಾರವಾಹಿ ಬಂದಿತ್ತು ಅದರಲ್ಲಿ ಒಬ್ಬಳಿಗೆ ಹುಚ್ಚು 
ಹಿಡಿದಿತ್ತು ಆ ರೋಗಕ್ಕೊಂದು ಹೆಸರು ಬೇರೆ. ಹುಚ್ಚಿಗೆ ಮನೋ ವೈಜ್ಞಾನಿಕ ಚಿಕಿತ್ಸೆ 
ಪಡೆದು ಬಂದವರಲ್ಲಿ ಅನೇಕರ ಕತೆಯೇನು? ಒಬ್ಬನಂತೂ, ಗಾದೆಯಲ್ಲಿ ಹೇಳಿದ 
ಹಾಗೆ ಮಾಡಿದ. ಗಾದೆ ಏನು ಎಂದರೆ 

"ಹುಚ್ಚು ಬಿಟ್ಟಿತು, ಒನಕೆ ಕೊಡು, ತಲೆಗೆ ಸುತ್ತಿಕೊಳ್ಳುತ್ತೇನೆ.' 

ಬ್ರಿಟಿಷ್‌ ಮಾಂಸಕ್ಕೆ ಒದಗಿದ ದುರ್ಗತಿಯ ಕತೆ, ಅದನ್ನೋದಿದವರಿಗೆಲ್ಲಾ 
ಗೊತ್ತು ಆ ಕತೆಯಲ್ಲಿ ಒಂದು ಅಂಶ; ಪಶು ಆಹಾರ ತಯಾರಿಕೆಯಲ್ಲಿ ಉಂಟಾದ 
ವೈಜ್ಞಾನಿಕ ಪ್ರಗತಿ. ಅದರಿಂದಲೇ ಕುರಿಗಳ ರೋಗ ದನಗಳಿಗೂ ಬಂತಂತೆ. ವೈಜ್ಞಾನಿ 
ಪ್ರಗತಿ ಸಾಧಿಸಿದ ವಿಜ್ಞಾನಿಗಳಿಗೆ ವೈಜ್ಞಾನಿಕ ಮನೋಭಾವ ಬೋಧಿಸಿ. ಈಚೆಗೆ 
ಇನ್‌ಫ್ಲೇಷನ್‌ ದರ ಸಿಕ್ಕಾಬಟ್ಟೆ ಇಳಿದಿದೆ. ಇದು ಚುನಾವನೆ ಮುಗಿದ ಮೇಲೆ ಈ 
ವರ್ಷದ ಕೊನೆಗೆ ಕೈಮೀರಿ ಬೆಳೆಯುತ್ತದೆ ಎಂದು ಪೇಪರಿನಲ್ಲಿ ಬಂದಿತ್ತು. 
ಇನ್‌ಫ್ಲೇಷನ್‌ ದರ ಎಷ್ಟಿದ್ದರೇನು? ಮಾರ್ಕಿಟ್ಟಿನಲ್ಲಿ ಬೆಲೆಗಳಿಳಿದವೇ? 

ಹೀಗೆಲ್ಲಾ ಸ್ಟಂಟ್‌ ಮಾಡುವವರಿಗೆ ವೈಜ್ಞಾನಿಕ ಮನೋಭಾವ ಬೋಧಿಸಿ. 

ಆಪ್ಪಾನಿಸ್ತಾನ, ಚೆಚೆನ್ಯಾ, ರಷ್ಯಾ ಇತ್ಯಾದಿ ದೇಶಗಳಿಗೂ, ಉಗ್ರಗಾಮಿಗಳಿಗೂ 
ವೈಜ್ಞಾನಿಕ ಮನೋಭಾವ ಬೋಧಿಸಿ. 

ಅದರ ಅಗತ್ಯವಿಲ್ಲದ, ಅಂಬಲಿಯೋ ತುಂಬೇ ಸೊಪ್ಪೋ ತಿಂದುಕೊಂಡಿರುವ, 
ಅವರಿಟ್ಟಲ್ಲಿಯೇ ಮಡುಗಿದಲ್ಲಿಯೇ ಇದ್ದುಕೊಂಡಿರುವ ಬಡವರನ್ನು ಕೈಬಿಡಿ. 

ರಾಹುಕಾಲದಲ್ಲಿ ಪ್ರಯಾಣ ಮಾಡುವುದು ಒಳ್ಳೆಯದಲ್ಲ ಎನ್ನುವುದು 
ಪ್ರಯೋಗಸಿದ್ದ ವಿಷಯ. ರಾಹುಕಾಲದಲ್ಲಿ. ಹೊರಟ ಬಸ್ಸುಗಳೆಲ್ಲಾ 
ಅಪಘಾತಕ್ಕೀಡಾದವೇ ಎಂಬುದು ವೈಜ್ಞಾನಿಕ ಮನೋಭಾವದವರ ಪ್ರಶ್ನೆ. 
ಉತ್ತರ: 
1 ರಾಹುಕಾಲದಲ್ಲಿ ಹೊರಟವರೆಲ್ಲಾ ಹೊರಟಿದ್ದೆಲ್ಲಾ ಅಪಘಾತಕ್ಕೆ ಈಡಾಗುತ್ತದೆ 

ಎಂದು ಯಾರೂ ಹೇಳಿಲ್ಲ, 
2. ರಾಹುಕಾಲದಲ್ಲಿ ಹೊರಟವರ ಕೆಲಸಗಳೆಲ್ಲಾ ಸುಸೂತ್ರವಾಗಿ ನಡೆದವೇ ಎಂದು 

ಯಾರೂ ಸಾಮೂಹಿಕ ಪ್ರಯೋಗ ನಡೆಸಿಲ್ಲ. 
3. ಹಾಗೆ ಪ್ರಯೋಗ ಮಾಡುವುದು ಅಸಾಧ್ಯ, ಅವೈಜ್ಞಾನಿಕ. 

ಆದುದರಿಂದ ಇಂಥಾ ವಿಷಯಗಳನ್ನೇ ಹೇಳುತ್ತಾ ಹೋಗುವುದು ಕಾಲವ್ಯಯ. 

ಯಾರಾದರೂ ಚುನಾವಣಾ ಪ್ರಣಾಳಿಕೆ ಓದಿ ಓಟು ಕೊಡುವವರೇ? 

ಚುನಾವಣಾ ವಿಶ್ಲೇಷಣೆಯನ್ನು ಒಪ್ಪಿಕೊಳ್ಳಲು ಸಾಧ್ಯವೇ? 

ತಜ್ಞರು ಯಾರು? ಅತಜ್ಞರು ಆರಿಸಿದವರು ತಾನೇ? 

ಹೇಳಿ ಸ್ವಾಮಿ, ಬೋಧಿಸಿ ಅವರಿಗೆಲ್ಲಾ ವೈಜ್ಞಾನಿಕ ಮನೋಭಾವ. 

INDIA’S MOST RADICAL 
RANGE OF 
ELECTRICAL DEVICES. 











ಗ್‌ ೫೮೪ ಜ್‌ WITH TECHNICAL 
KNOW-HOW FROM VYNCKIER, BELGIUM 

Sincue PHase MoToR 574೧7೯೯5 

೧೩:೬3 SWITCHES 


MODULAR SWITCHES, SOCKETS, PLATES AND ಕ್ವ 


NORTH - WEST 
SSS EEE 


REGULATORS 





AUTHORISED DEALERS: 
. SESHADRI & COMPANY 


ELECTRICAL CONSULTANTS & CONSTRUCTION ENGINEERS 
15/2. [ಟು ROAD, MALLESHWARAM, BANGALORE-560 003. 
PHONE: 341764, 341997, 348547 

